




പരിസരപഠനം

സ്റ്റാൻഡേർഡ്

IV

ഭാഗം


1



കേരളസർക്കാർ
പൊതുവിദ്യാഭ്യാസവകുപ്പ്

തയ്യാറാക്കിയത്

സംസ്ഥാന വിദ്യാഭ്യാസ ഗവേഷണ
പരിശീലന സമിതി (SCERT) കേരളം
2025



ദേശീയഗാനം

ജനഗണമന അധിനായക ജയഹേ
ഭാരത ഭാഗ്യവിധാതാ,
പഞ്ചാബസിന്ധു ഗുജറാത്ത മറാഠാ
ദ്രാവിഡ ഉത്കല ബംഗാ,
വിന്ധ്യഹിമാചല യമുനാഗംഗാ,
ഉച്ഛല ജലധിതരംഗാ,
തവശുഭനാമേ ജാഗേ,
തവശുഭ ആശിഷ മാഗേ,
ഗാഹേ തവ ജയ ഗാഥാ
ജനഗണമംഗലദായക ജയഹേ
ഭാരത ഭാഗ്യവിധാതാ
ജയഹേ, ജയഹേ, ജയഹേ,
ജയ ജയ ജയ ജയഹേ!

പ്രതിജ്ഞ

ഇന്ത്യ എന്റെ രാജ്യമാണ്. എല്ലാ ഇന്ത്യക്കാരും എന്റെ സഹോദരീ സഹോദരന്മാരാണ്.

ഞാൻ എന്റെ രാജ്യത്തെ സ്നേഹിക്കുന്നു; സമ്പൂർണ്ണവും വൈവിധ്യപൂർണ്ണവുമായ അതിന്റെ പാരമ്പര്യത്തിൽ ഞാൻ അഭിമാനംകൊള്ളുന്നു.

ഞാൻ എന്റെ മാതാപിതാക്കളെയും ഗുരുക്കന്മാരെയും മുതിർന്നവരെയും ബഹുമാനിക്കും.

ഞാൻ എന്റെ രാജ്യത്തിന്റെയും എന്റെ നാട്ടുകാരുടെയും ക്ഷേമത്തിനും ഐശ്വര്യത്തിനും വേണ്ടി പ്രയത്നിക്കും.

സംസ്ഥാന വിദ്യാഭ്യാസ ഗവേഷണ പരിശീലന സമിതി (എസ്.സി.ഇ.ആർ.ടി.) കേരളം

വിദ്യാഭവൻ, പുജപ്പുര, തിരുവനന്തപുരം, കേരളം - 695 012

Website www.scert.kerala.gov.in

e-mail scertkerala@gmail.com

Phone : 0471 - 2341883, Fax : 0471 - 2341869

Typesetting and Layout : SCERT

First Edition : 2025

Printed at : KBPS, Kakkanad, Kochi-30

© Department of General Education, Government of Kerala



കുട്ടുകാരേ,

നാം വസിക്കുന്ന ഭൂമിയും അതിന്റെ മനോഹാരിതയും നമുക്ക് പ്രിയപ്പെട്ടതാണ്. അറിയാനും അന്വേഷിക്കാനും പ്രേരണ നൽകുന്ന എന്തെല്ലാം വിസ്മയങ്ങളാണ് നമുക്കുചുറ്റുമുള്ളത്! വിവിധ ചുറ്റുപാടുകളിൽ പരസ്പരം ആശ്രയിച്ചുവസിക്കുന്ന അനേകം ജീവികൾ...

പ്രകൃതിയുടെ വർണ്ണവൈവിധ്യം കാട്ടിത്തരുന്ന പക്ഷികൾ...

അതിരില്ലാത്ത ആകാശവും എണ്ണമറ്റ ആകാശഗോളങ്ങളും...

പരിസരത്തിലെ വിവിധ രൂപത്തിലുള്ള പദാർഥങ്ങൾ...

ഇവയെക്കുറിച്ച് കൂടുതൽ നിരീക്ഷിച്ചും വിവരങ്ങൾ ശേഖരിച്ചും താരതമ്യം ചെയ്തും പരീക്ഷണത്തിൽ ഏർപ്പെട്ടും സ്വയം അറിവ് നിർമ്മിക്കാൻ ഈ പുസ്തകം നിങ്ങളെ സഹായിക്കും.

ഒപ്പം നമ്മുടെ നാടിനെയും സമൂഹത്തെയും അറിയാനുള്ള ധാരാളം അവസരങ്ങളും ഈ പുസ്തകത്തിലുണ്ട്.

പരിസ്ഥിതിയുടെയും ജന്മനാടിന്റെയും കാവലാളാകാൻ പുതിയ അറിവുകൾ സഹായിക്കട്ടെ.

ആശംസകളോടെ,

ഡോ. ജയപ്രകാശ് ആർ.കെ.

ഡയറക്ടർ

എസ്.സി.ഇ.ആർ.ടി. കേരളം



പാഠപുസ്തകരചനാസമിതി

അഡ്വൈസർ

ഡോ. സലാഹുദ്ദീൻ കുഞ്ഞ് എ.
പ്രിൻസിപ്പാൾ (റിട്ട.)
യൂണിവേഴ്സിറ്റി കോളേജ്
തിരുവനന്തപുരം

ചെയർപേഴ്സൺ

ഡോ. തെരേസ സുസൻ എ.
പ്രൊഫസർ, ഹെഡ് & ഡീൻ (റിട്ട.)
ഡിപ്പാർട്ട്മെന്റ് ഓഫ് എജ്യൂക്കേഷൻ
കേരള യൂണിവേഴ്സിറ്റി

വിദഗ്ധർ

നന്ദകുമാർ ബി.
പ്രിൻസിപ്പാൾ (റിട്ട.)
ഡയറ്റ്, എറണാകുളം

മുകുന്ദൻ പൊറ്റമേൽ
സീനിയർ ലക്ചറർ (റിട്ട.)
ഡയറ്റ്, മലപ്പുറം

ഡോ. കെ. ഗീതാലക്ഷ്മി
സീനിയർ ലക്ചറർ (റിട്ട.)
ഡയറ്റ്, തിരുവനന്തപുരം

അംഗങ്ങൾ

രാജേന്ദ്രകുമാർ എൻ.എസ്.
ബി.പി.ഒ. (റിട്ട.), ബി.ആർ.സി.
കോന്നി, പത്തനംതിട്ട

അജി ടി.എസ്.
ഹെഡ്മാസ്റ്റർ (റിട്ട.), ഗവ. എൽ.പി. സ്കൂൾ
ഊരുട്ടമ്പലം, തിരുവനന്തപുരം

ധന്യ പി.ജെ.
എൽ.പി.എസ്.ടി., ഗവ. എൽ.പി. സ്കൂൾ
അമരമ്പലം, മലപ്പുറം

തോമസ് പി.
എൽ.പി.എസ്.ടി., ഗവ. എൽ.പി. സ്കൂൾ
കാവാലം, ആലപ്പുഴ

മണിലാൽ റ്റി.എൻ.
യു.പി.എസ്.ടി. (റിട്ട.), ഗവ. ഹൈസ്കൂൾ
അടിമാലി, ഇടുക്കി

റീഷ്മ ടി.
യു.പി.എസ്.ടി., എം.ഡി.പി.എസ്
യു പി സ്കൂൾ ഏഴൂർ, മലപ്പുറം

രേഖ പി.
യു.പി.എസ്.ടി., എ.യു.പി. സ്കൂൾ
പെരുമ്പറമ്പ, മലപ്പുറം

റസീന സലാം
എൽ.പി.എസ്.ടി., ഗവ. എൽ.പി. സ്കൂൾ
പന്മനമനയിൽ, ചവറ, കൊല്ലം

ചിത്രകാരന്മാർ

സുഹൈൽ സാജ്

വിദ്യാർഥി, എസ്.ബി.എച്ച്.എസ്.എസ്. ചങ്ങനാശ്ശേരി

ഗിരീഷ് പെരുവക

ചിത്രകലാധ്യാപകൻ, ഗവ. യു.പി. സ്കൂൾ തലപ്പുഴ, വയനാട്

സി.എൻ.രാജു

ആർട്ടിസ്റ്റ് (റിട്ട.), കെ.ബി.പി.എസ് കാക്കനാട്, എറണാകുളം

അക്കാദമിക് കോഡിനേറ്റർ

ഡോ. ബിന്ദു എസ്.

റിസർച്ച് ഓഫീസർ, എസ്.സി.ഇ.ആർ.ടി.



സംസ്ഥാന വിദ്യാഭ്യാസ ഗവേഷണ പരിശീലന സമിതി (SCERT) കേരളം

വിദ്യാഭവൻ, പൂജപ്പുര, തിരുവനന്തപുരം 695 012

ഉള്ളടക്കം

1. ജീവികളും ചുറ്റുപാടും

07

2. ഇന്ത്യ എന്റെ രാജ്യം

26

3. ചിറകുള്ള കുട്ടുകാർ

48

4. കലാകേരളം

68

ഈ പുസ്തകത്തിൽ സൗകര്യത്തിനായി ചില മുദ്രകൾ ഉപയോഗിച്ചിരിക്കുന്നു



അധികവായനയ്ക്ക്



ഐസിടി സാധ്യത



വിലയിരുത്താം



തുടർപ്രവർത്തനങ്ങൾ

ഭാരതത്തിന്റെ ഭരണഘടന

ആമുഖം

ഭാരതത്തിലെ ജനങ്ങളായ നാം ഭാരതത്തെ ഒരു¹[പരമാധികാര സ്ഥിതിസമത്വ മതേതര ജനാധിപത്യ റിപ്പബ്ലിക്കായി] സംവിധാനം ചെയ്യുവാനും അതിലെ പൗരന്മാർക്കെല്ലാം:

സാമൂഹ്യവും സാമ്പത്തികവും രാഷ്ട്രീയവും ആയ നീതിയും;

ചിന്തയും ആശയപ്രകടനത്തിനും വിശ്വാസത്തിനും മതനിഷ്ടയും ആരാധനയും ഉള്ള സ്വാതന്ത്ര്യവും;

പദവിയിലും അവസരത്തിലും സമത്വവും;
സംപ്രാപ്തമാക്കുവാനും;

അവർക്കെല്ലാമിടയിൽ

വ്യക്തിയുടെ അന്തസ്സം²[രാഷ്ട്രത്തിന്റെ ഐക്യവും അഖണ്ഡതയും] ഉറപ്പുവരുത്തിക്കൊണ്ട് സാഹോദര്യം പുലർത്തുവാനും;

സൗഹൃദം തീരുമാനിച്ചിരിക്കയാൽ;

നമ്മുടെ ഭരണഘടനാനിർമ്മാണസഭയിൽ ഈ 1949 നവംബർ ഇരുപത്താറാം ദിവസം ഇതിനാൽ ഈ ഭരണഘടനയെ സ്വീകരിക്കുകയും നിയമമാക്കുകയും നമുക്കു തന്നെ പ്രദാനം ചെയ്യുകയും ചെയ്യുന്നു.

1. 1976 - ലെ ഭരണഘടന (നാല്പ്പത്തിരണ്ടാം ഭേദഗതി) ആക്ട് 2-ാം വകുപ്പു പ്രകാരം “പരമാധികാര ജനാധിപത്യ റിപ്പബ്ലിക്” എന്നതിന് പകരം ചേർത്തത് (3.1.1977 മുതൽ പ്രാബല്യം).
2. മേല്പറഞ്ഞ ആക്ട് 2-ാം വകുപ്പു പ്രകാരം “രാഷ്ട്രത്തിന്റെ ഐക്യം” എന്നതിനു പകരം ചേർത്തത് (3.1.1977 മുതൽ പ്രാബല്യം).

ജീവികളും ചുറ്റുപാടും

1

20.08.2024

പരിസരനിരീക്ഷണത്തിനായി ഞങ്ങൾ ഇന്ന് തിരഞ്ഞെടുത്തത് ആമ്പൽക്കുളമാണ്. വയൽവരമ്പിലൂടെ യാത്രചെയ്ത് കുളക്കരയിലെത്തി. കുളക്കരയിലെ മരത്തണലിൽ നിന്നായിരുന്നു നിരീക്ഷണം. നല്ല തെളിഞ്ഞ വെള്ളം. ആമ്പലുകൾ പൂവിട്ടുനിൽക്കുന്നു. ഏതാനും ജലസസ്യങ്ങളും പായലും മരത്തിൽനിന്ന് കൊഴിഞ്ഞു വീണ ഇലകളും മറ്റും വെള്ളത്തിൽ കാണാം. കുളക്കരയിൽ പൂല്ലുകളും വള്ളിച്ചെടികളും കുറ്റിച്ചെടികളും വളർന്നുനിൽക്കുന്നു.





കുളക്കരയിലെ ഞാവൽമരത്തിൽ കിളികൾ, അണ്ണാൻ, മരയോന്ത്, ചിലന്തി എന്നിവയും ഉറുമ്പുകൾ ഉൾപ്പെടെയുള്ള ചെറുപ്രാണികളുമുണ്ട്. കുളത്തിൽ നിറയെ മത്സ്യങ്ങളുണ്ടായിരുന്നു. അവ ഇടയ്ക്കിടെ വെള്ളത്തിനു മുകളിൽവന്ന് വായ്പിളർക്കും. തവള, വാൽമാക്രി, ഞണ്ട്, ഒച്ച, നീർക്കോലി, ജലപ്രാണികൾ തുടങ്ങിയവയാണ് ആമ്പൽക്കുളത്തിലെ മറ്റ് അന്തേവാസികൾ. കുളത്തിൽ ചെറുകല്ലുകളിട്ട് ഓളങ്ങളുണ്ടാക്കി ഞങ്ങൾ കളിച്ചു. കുളക്കരയിലെ കുളിർമ്മയിൽ നേരംപോയത് അറിഞ്ഞതേയില്ല.

നൈതയുടെ നിരീക്ഷണക്കുറിപ്പ് വായിച്ചല്ലോ.

ഏതെല്ലാം ജീവികളെയാണ് കുളത്തിൽ കണ്ടത്?

മരത്തിൽ കണ്ട ജീവികളേതെല്ലാം?

എല്ലാ ജീവികൾക്കും വസിക്കാൻ സ്ഥലം ആവശ്യമില്ലേ?


ജലത്തിൽ വസിക്കുന്ന ജീവികൾക്ക് കരയിൽ ജീവിക്കാൻ കഴിയുമോ?

എന്തുകൊണ്ടാണ് മത്സ്യങ്ങൾക്ക് കരയിൽ വസിക്കാൻ കഴിയാത്തത്?

നിങ്ങളുടെ ഊഹം പറയൂ.

ജലത്തിൽ വസിക്കാൻ മത്സ്യത്തെ സഹായിക്കുന്ന എന്തെല്ലാം സവിശേഷതകൾ നിങ്ങൾ നിരീക്ഷിച്ചിട്ടുണ്ട്?

ഒരു മത്സ്യത്തിന്റെ ചിത്രം വരച്ചുനോക്കൂ.



മത്സ്യത്തിന്റെ ആകൃതി എങ്ങനെയുള്ളതാണ്?

ജലത്തിലൂടെയുള്ള സഞ്ചാരത്തിന് ഈ ആകൃതി എങ്ങനെ സഹായിക്കുന്നു?





വഞ്ചികളുടെ ആക്രമി നിരീക്ഷിക്കൂ.



ജലത്തിലൂടെ സഞ്ചരിക്കുന്നതിന് ഇതിൽ ഏത് ആക്രമിയാണ് കൂടുതൽ അനുയോജ്യം?

മത്സ്യങ്ങൾ സഞ്ചരിക്കുന്നത് നിങ്ങൾ ശ്രദ്ധിച്ചിട്ടുണ്ടോ?

അവ സഞ്ചാരദിശ മാറ്റുന്നത് എങ്ങനെയാണ്?

അവയുടെ ചെതുവലുകൾ എങ്ങനെയാണ് ക്രമീകരിച്ചിരിക്കുന്നത്?

മത്സ്യങ്ങൾക്ക് ശ്വസിക്കാൻ സഹായകമായ ശരീരഭാഗം ഏത്?

ജലത്തിൽ ജീവിക്കാൻ സഹായിക്കുന്ന എന്തെല്ലാം സവിശേഷതകളാണ് മത്സ്യങ്ങൾക്കുള്ളത്?

ശരീരത്തിന്റെ ആക്രമി, ചിറകുകൾ, വാൽച്ചിറക്, ചെതുവലുകളുടെ ക്രമീകരണം, വഴുവഴുപ്പ് എന്നിവ ജലത്തിലൂടെ സഞ്ചരിക്കുന്നതിന് മത്സ്യങ്ങളെ സഹായിക്കുന്നു. ചെങ്കിളപ്പൂക്കളുടെ സഹായത്തോടെയാണ് മത്സ്യങ്ങൾ ശ്വസിക്കുന്നത്.

മത്സ്യങ്ങളുടെ വിവിധ സവിശേഷതകൾ മനസ്സിലാക്കിയല്ലോ. ഇനി സവിശേഷതയുള്ള ചില സസ്യങ്ങളെ പരിചയപ്പെടാം.





ചിത്രങ്ങൾ നിരീക്ഷിക്കൂ.



ഈ സസ്യങ്ങളുടെ പ്രത്യേകതകൾ എന്തൊക്കെയാണ്?

തണ്ടിന്റെ പ്രത്യേകത എന്താണ്?

മറ്റു ചെടികളിൽനിന്ന് വ്യത്യസ്തമായി എന്തെല്ലാം പ്രത്യേകതകളാണ് ഇവയ്ക്കുള്ളത്? ചർച്ചചെയ്ത് എന്റെ പരിസരപഠനപുസ്തകത്തിൽ എഴുതൂ.




മരുഭൂമിയിലെ സസ്യങ്ങൾ (മരുരുഹങ്ങൾ)

മരുഭൂമിയിലെ സസ്യങ്ങൾ ഇലയില്ലാത്തതോ ചെറിയ ഇലകളുള്ളതോ മുളളുകളുള്ളതോ ആകാം. അവയുടെ തണ്ടുകൾ കനമുള്ളവയും പച്ചനിറമുള്ളവയും ജലം സംഭരിച്ചു വയ്ക്കാൻ കഴിയുന്നവയുമാണ്. തണ്ടുകളിൽ മെഴുകുപോലെയുള്ള ഒരു ആവരണമുണ്ട്. ഈ ആവരണം ജലനഷ്ടം തടയാൻ അവയെ സഹായിക്കുന്നു. മണ്ണിലേക്ക് വളരെയധികം താഴ്ന്നിറങ്ങാൻ കഴിവുള്ള അവയുടെ വേരുകൾ ആഴത്തിൽനിന്നുപോലും ജലം വലിച്ചെടുക്കും. മരുഭൂമിയിലെ സസ്യങ്ങൾ മരുരുഹങ്ങൾ (Xerophytes) എന്നാണ് അറിയപ്പെടുന്നത്. മേൽസൂചിപ്പിച്ച സവിശേഷതകളെല്ലാം മരുഭൂമിയിൽ വസിക്കുന്നതിന് അവയെ പ്രാപ്തമാക്കുന്നു.

അനുകൂലനം (Adaptation)

സസ്യങ്ങൾക്കും ജന്തുക്കൾക്കും അവ ജീവിക്കുന്ന ചുറ്റുപാടിന് അനുയോജ്യമായ ശാരീരികസവിശേഷതകളുണ്ട്. ഒരു ജീവിക്ക് അതിന്റെ വാസസ്ഥലത്ത് ജീവിക്കുന്നതിന് സഹായകമായ ശാരീരികസവിശേഷതയാണ് **അനുകൂലനം**.





ആമ്പലും തവളയും തമ്മിലുള്ള സംഭാഷണം ശ്രദ്ധിച്ചല്ലോ.

അവയുടെ കൂടുതൽ അനുകൂലനങ്ങൾ ചർച്ചചെയ്തുകൂട്ടൂ.

ആമ്പൽ	തവള
•	•
•	•

ചിത്രങ്ങൾ നിരീക്ഷിക്കൂ.

ചിത്രത്തിലെ ജീവികൾ എവിടെല്ലാമാണ് വസിക്കുന്നത്?






നിങ്ങൾക്ക് പരിചിതമായ മറ്റു ജീവികളുടെ പേരുകളെഴുതി പട്ടിക പൂർത്തിയാക്കൂ.

കരയിൽ ജീവിക്കുന്നവ	വെള്ളത്തിൽ ജീവിക്കുന്നവ	കരയിലും വെള്ളത്തിലും ജീവിക്കുന്നവ

പൂർത്തിയാക്കിയ പട്ടികയിലെ വിവരങ്ങൾ വിശകലനം ചെയ്ത് നിഗമനങ്ങൾ എന്റെ പരിസരപഠനപുസ്തകത്തിൽ രേഖപ്പെടുത്തൂ.

മരുഭൂമിയിലും ധ്രുവപ്രദേശങ്ങളിലും ജീവികൾ വസിക്കുന്നുണ്ടല്ലോ! എന്തെല്ലാം അനുകൂലനങ്ങളാണ് അവയ്ക്കുള്ളത്?

മരുഭൂമിയിൽ ദിവസങ്ങളോളം വെള്ളം കൂടിക്കാതെ ജീവിക്കാൻ തങ്ങളെ സഹായിക്കുന്നത് മുതുകിലെ കൊഴുപ്പാണ്.



തുകിനടിയിലെ കൊഴുപ്പാണ് ധ്രുവപ്രദേശത്തെ അതിശൈത്യരതിൽ നിന്ന് തങ്ങളെ സംരക്ഷിക്കുന്നത്.





ഒട്ടകത്തിനും പെൻഗ്വിനുമുള്ള മറ്റ് അനുകൂലനങ്ങൾ കണ്ടെത്തി ചർച്ച ചെയ്തു പട്ടികയിലെഴുതൂ.

ഒട്ടകം	പെൻഗ്വിൻ
• • •	• • •



വെള്ളം കുടിക്കാതെയും ഒരു ജീവിതം


കംഗാരു എലി

മരുഭൂമിയിൽ കാണപ്പെടുന്ന ഒരു ചെറിയ ജീവിയാണ് കംഗാരു എലി. മരുഭൂമിയിൽ ജീവിക്കുന്നതിനുള്ള നിരവധി അനുകൂലനങ്ങൾ ഇതിനുണ്ട്. പകൽസമയത്തെ ചൂട് അതിജീവിക്കുന്നതിന്



വളരെ ആഴത്തിൽ മാളങ്ങളുണ്ടാക്കി അതിനുള്ളിൽ ജീവിക്കുന്നു. രാത്രികാലങ്ങളിലാണ് ഇരതേടുന്നത്. ഒട്ടുംതന്നെ വെള്ളം കുടിക്കാതെ ജീവിക്കാൻ ഇവയ്ക്ക് കഴിയും. പ്രധാന ആഹാരമായ ധാന്യങ്ങളിൽനിന്നും വിത്തുകളിൽനിന്നും ശരീരത്തിലെ കൊഴുപ്പിൽനിന്നും ഇവയ്ക്ക് ആവശ്യമായ ജലം ലഭിക്കുന്നു. വിയർപ്പിലൂടെയും മൂത്രത്തിലൂടെയുമുള്ള ജലനഷ്ടം വളരെ കുറവാണ്. നീളം കുടിയ പിൻകാലുകൾ ഉപയോഗിച്ച് കംഗാരുവിനെപ്പോലെ ചാടിച്ചാടിയാണ് സഞ്ചരിക്കുന്നത്. കവിൾഭാഗത്തുള്ള സഞ്ചിയിൽ ധാന്യങ്ങളും വിത്തുകളും ശേഖരിച്ചുവയ്ക്കാനും കഴിയും.





കൊക്കിന് വയലിൽനിന്ന് എന്തെല്ലാമാണ് ലഭിക്കുന്നത്?

○ ചെറുജീവികൾ

○

○

മത്സ്യത്തിന് കുളത്തിൽനിന്ന് എന്തെല്ലാം ലഭിക്കും?

○ വാസസ്ഥലം

○

○

ഒരു ജീവി വസിക്കുന്ന ചുറ്റുപാടാണ് അതിന്റെ വാസസ്ഥലം അഥവാ ആവാസം (Habitat). ജീവിയുടെ നിലനില്പിന് ആവശ്യമായ എല്ലാ ഘടകങ്ങളും ആവാസത്തിലുണ്ട്. കുളം, പുഴ, വയൽ എന്നിവ ആവാസങ്ങൾക്ക് ഉദാഹരണങ്ങളാണ്.

ആവാസങ്ങൾക്ക് കൂടുതൽ ഉദാഹരണങ്ങൾ ചർച്ച ചെയ്ത് കണ്ടെത്തിയെഴുതുക.





- വൃക്ഷം
-
-

വിവിധതരം ആവാസങ്ങൾ

ചിത്രം നിരീക്ഷിക്കൂ.



ചിത്രത്തിൽ കാണുന്ന വിവിധതരം ആവാസങ്ങൾ ഏതെല്ലാം? പേരുകൾ എഴുതിനോക്കൂ.

വയൽ ഒരു ആവാസമാണല്ലോ. അതിൽ ജീവനുള്ളതും ജീവനില്ലാത്തതുമായ നിരവധി ഘടകങ്ങളുണ്ട്. ഏതെല്ലാമാണവ? ചർച്ചചെയ്തെഴുതൂ.

ജീവനുള്ളവ	ജീവനില്ലാത്തവ
● സസ്യങ്ങൾ ● ●	● മണ്ണ് ● ●

പ്രകൃതിദത്തമായ ആവാസങ്ങളും മനുഷ്യനിർമ്മിതമായ ആവാസങ്ങളുമുണ്ട്. വനം പ്രകൃതിദത്ത ആവാസത്തിന് ഉദാഹരണമാണ്. സ്കൂളിലെ ജൈവവൈവിധ്യ ഉദ്യാനമോ?





പ്രകൃതിദത്ത ആവാസങ്ങൾക്കും മനുഷ്യനിർമ്മിത ആവാസങ്ങൾക്കും കൂടുതൽ ഉദാഹരണങ്ങൾ കണ്ടെത്തിയെഴുതൂ.

പ്രകൃതിദത്ത ആവാസങ്ങൾ	മനുഷ്യനിർമ്മിത ആവാസങ്ങൾ
• • •	• • •

ഒരു ആവാസത്തിൽ ജീവനുള്ളതും ജീവനില്ലാത്തതുമായ നിരവധി ഘടകങ്ങളുണ്ട്. സസ്യങ്ങൾ, ജന്തുക്കൾ, സൂക്ഷ്മജീവികൾ എന്നിവ ജീവനുള്ള ഘടകങ്ങൾക്ക് ഉദാഹരണങ്ങളാണ്. മണ്ണ്, വായു, ജലം, സൂര്യപ്രകാശം തുടങ്ങിയവയാണ് ജീവനില്ലാത്ത ഘടകങ്ങളിൽ പ്രധാനപ്പെട്ടവ.

വായു, ജലം, മണ്ണ്, സൂര്യപ്രകാശം തുടങ്ങിയ ജീവനില്ലാത്ത ഘടകങ്ങളെ ജീവികൾ ആശ്രയിക്കുന്നില്ലേ? ഇതുപോലെ ജീവികൾ പരസ്പരം ആശ്രയിക്കുന്നുമുണ്ട്. ഒരു പ്രദേശത്ത് ജീവനുള്ള ഘടകങ്ങളും ജീവനില്ലാത്ത ഘടകങ്ങളും പരസ്പരാശ്രയ്യതയിൽ കഴിയുന്നു.

ചിത്രം നീരീക്ഷിക്കൂ.

ആര് ആരെയെല്ലാം ആശ്രയിക്കുന്നു? വരച്ചുയോജിപ്പിച്ച് കുറിപ്പ് തയ്യാറാക്കൂ.





ആവാസവ്യവസ്ഥ (Ecosystem)

ജീവനുള്ള ഘടകങ്ങളും ജീവനില്ലാത്ത ഘടകങ്ങളും പരസ്പരം ശ്രദ്ധയോടെ കഴിയുന്ന ചുറ്റുപാടാണ് ആവാസവ്യവസ്ഥ. വൃക്ഷം, വയൽ, കുളം, അരുവി, കുന്ന്, കാവ് തുടങ്ങിയവ ചെറിയ ആവാസവ്യവസ്ഥകളാണ്. വനം, പുൽമേട്, മരുഭൂമി, കടൽ, ധ്രുവപ്രദേശം തുടങ്ങിയവ വലിയ ആവാസവ്യവസ്ഥകളാണ്.

ഒരു ആവാസവ്യവസ്ഥയിലെ പരസ്പരശ്രദ്ധയും എങ്ങനെയാണെന്നാണ് ഉദാഹരണസഹിതം വ്യക്തമാക്കുക.


- ജീവനുള്ള ഘടകങ്ങളും ജീവനില്ലാത്ത ഘടകങ്ങളും തമ്മിൽ
-

ആവാസവ്യവസ്ഥകളുടെ നാശം

കുന്നിനുമുണ്ട് പറയാൻ

നമ്മുടെ നാട്ടിൽ പലയിടത്തും ഞങ്ങളെ കാണാം. കുന്നുകയറാത്തവരായി ആരെങ്കിലുമുണ്ടോ? മണ്ണിറുമുതൽ കുറുനരിവരെ എത്ര ജീവികൾക്കാണ് ഞങ്ങൾ വാസസ്ഥലമൊരുക്കുന്നത്. കൂടാതെ വൈവിധ്യമാർന്ന സസ്യങ്ങൾക്കും. ഞങ്ങൾ മഴവെള്ളം സംഭരിച്ചു വയ്ക്കുന്നു. പിന്നീട് കിണറുകളിലേക്കും അരുവുകളിലേക്കും വയലുകളിലേക്കും ഞങ്ങൾ ആ വെള്ളം നൽകുന്നു. കാറ്റിനെ നിയന്ത്രിക്കാനും ചൂട് കുറയ്ക്കാനും ഞങ്ങൾക്കു കഴിയും.

കണ്ടില്ലേ! ഞങ്ങൾ ഇന്ന് വലിയ പ്രതിസന്ധിയിലാണ്. ഞങ്ങളുടെ പ്രാധാന്യം മനുഷ്യർ തിരിച്ചറിയുന്നുണ്ടോ?





കുന്നിന്റെ ആത്മഗതം വായിച്ചല്ലോ.

കുന്നുകൾ ഇല്ലാതാകുന്നതുകൊണ്ട് എന്തെല്ലാം ദോഷങ്ങളുണ്ട്?

ആവാസവ്യവസ്ഥയെ ദോഷകരമായി ബാധിക്കുന്ന മനുഷ്യ ഇടപെടലുകൾ എന്തെല്ലാമാണെന്ന് ചർച്ചചെയ്തെഴുതൂ.

- കുനിടിക്കൽ
- കീടനാശിനികളുടെ അമിതോപയോഗം.
-
-
-

മലിനീകരണം

മണ്ണിര പറയുന്നത് ശ്രദ്ധിക്കൂ.



‘കർഷകമിത്രം’ എന്നാണ് ഞങ്ങളെ വിളിക്കുന്നത്. ഇപ്പോൾ മലിനീകരണം കാരണം മണ്ണിൽ ജീവിക്കാൻ പറ്റാതെ വന്നിരിക്കുകയാണ്.

മണ്ണിര പറയുന്നത് ശ്രദ്ധിച്ചല്ലോ.

നിങ്ങളുടെ വീട്ടിലും പരിസരപ്രദേശങ്ങളിലും കാണുന്ന മാലിന്യങ്ങൾ എന്തെല്ലാം?

നിങ്ങളുടെ സ്കൂളിലെ മാലിന്യനിർമ്മാർജ്ജനം എങ്ങനെയാണെന്നു കണ്ടെത്തി ഒരു റിപ്പോർട്ട് തയ്യാറാക്കി ക്ലാസിൽ അവതരിപ്പിക്കൂ.





ചിത്രങ്ങൾ നിരീക്ഷിക്കൂ.



മാലിന്യങ്ങൾ ചുറ്റുപാടിലേക്ക് വലിച്ചെറിയുന്നത് ആവാസങ്ങൾക്ക് ദോഷകരമല്ലേ?

മണ്ണു മലിനമാക്കുന്ന മറ്റു പ്രവർത്തനങ്ങൾ എന്തെല്ലാമെന്ന് ചർച്ചചെയ്തു.

- കൃഷിയിടങ്ങളിൽ അമിതമായി കീടനാശിനി ഉപയോഗിക്കുന്നത്.
- അമിതമായ രാസവളപ്രയോഗം.
-
-

മണ്ണുമാലിനീകരണം ആവാസവ്യവസ്ഥയെ ഏതെല്ലാം രീതിയിൽ ബാധിക്കുന്നു? ചർച്ചചെയ്ത് എന്റെ പരിസരപഠനപുസ്തകത്തിൽ എഴുതൂ.

ഇതുപോലെ നമ്മുടെ പരിസരത്ത് മറ്റെന്തെല്ലാമാണ് മലിനമാക്കപ്പെടുന്നത്?

ചിത്രങ്ങൾ നിരീക്ഷിച്ച് വായുമാലിനീകരണ സന്ദർഭങ്ങൾ എന്തെല്ലാമെന്ന് കണ്ടെത്തൂ.





വായുമലിനീകരണംകൊണ്ടുള്ള ദോഷങ്ങൾ എന്തെല്ലാമെന്ന് ചർച്ചചെയ്തുകൊള്ളൂ.

വായുമലിനീകരണം നമ്മുടെ ആരോഗ്യത്തെ ദോഷകരമായി ബാധിക്കുന്നു. ഓരോ വർഷവും വായുമലിനീകരണംമൂലം വിവിധ രോഗങ്ങൾ ബാധിച്ച് ഏകദേശം 70 ലക്ഷം മനുഷ്യർ ലോകത്ത് മരിക്കുന്നുണ്ട്. മനുഷ്യരെ മാത്രമല്ല മൃഗങ്ങളെയും സസ്യങ്ങളെയും വായുമലിനീകരണം ദോഷകരമായി ബാധിക്കും.

കാർഷികവിളകൾ കുറയുന്നത്, ആസിഡ് മഴ, ആഗോളതാപനം, ഓസോൺ പാളിയുടെ നാശം എന്നിവയെല്ലാം വായുമലിനീകരണത്തിന്റെ ദോഷഫലങ്ങളാണ്.

ചിത്രങ്ങൾ നിരീക്ഷിക്കൂ.



ജലം മലിനമാകുന്ന സാഹചര്യങ്ങൾ എന്തെല്ലാമാണ്?

ജലം മലിനമാകുന്നത് ജീവികളെയും മനുഷ്യരെയും എങ്ങനെയെല്ലാം ബാധിക്കും?

വിവിധ രാസഔഷധപദാർത്ഥങ്ങളുടെ സാന്നിധ്യംമൂലം ജലം മലിനമാകുന്നു. മലിനജലം വിവിധ ആരോഗ്യപ്രശ്നങ്ങളും രോഗങ്ങളും ഉണ്ടാക്കുന്നു. വ്യവസായശാലകളിൽനിന്നും വീടുകളിൽനിന്നുമുള്ള മാലിന്യങ്ങൾ, പ്ലാസ്റ്റിക് മാലിന്യങ്ങൾ, കീടനാശിനികൾ, മറ്റു രാസവസ്തുക്കൾ, പെട്രോളിയം എന്നിവ ജലമലിനീകരണത്തിന് കാരണമാകുന്നു. ജലത്തിൽ ഓക്സിജന്റെ അളവ് കുറയുന്നത് മലിനീകരണം മൂലമാണ്. ഇത് ജലത്തിൽ വസിക്കുന്ന ജീവികളുടെ ജീവനനുതന്നെ ഭീഷണിയാണ്.





ആദിയുടെ ഡയറിക്കുറിപ്പ് വായിക്കാം.

കലിതുള്ളില പ്രകൃതി

30 -07-2024

കുന്നിൻചെരുവിലായിരുന്നു ഞങ്ങളുടെ വീട്. നന്നായി മഴ കിട്ടുന്ന പ്രദേശമാണ് ഞങ്ങളുടെത്. ഇടവപ്പാതി തോരാതെ പെയ്യുന്നുണ്ട്. ശക്തമായ മഴയാണ്. പുഴയിൽ ജലനിരപ്പ് ഉയർന്നിട്ടുണ്ട്. ഇനിപ്പം ജലനിരപ്പ് ഉയർന്നാൽ വീട്ടിൽ വെള്ളം കയറും. സന്ധ്യയായപ്പോൾ തീ വ്രമായ മഴ തുടങ്ങി. വൈദ്യുതിയുമില്ല. മഴ തുടർന്നാൽ എന്ത് സംഭവിക്കും എന്ന് ഞങ്ങൾക്ക് ഭയമുണ്ടായിരുന്നു. അപകടമുന്നറിയിപ്പുകൾ ഞങ്ങൾ ശ്രദ്ധിക്കുന്നുണ്ടായിരുന്നു. വീട്ടിലെ വളർത്തു മൃഗങ്ങൾ അസുസ്ഥരായി ശബ്ദം ഉണ്ടാക്കുന്നത് ശ്രദ്ധയിൽ പെട്ടു.

അപകടം മനസ്സിലാക്കി അച്ഛനും അമ്മയും ഞങ്ങളെ അല്പം ദൂരെ ഉള്ള ബന്ധുവിന്റെ വീട്ടിലേക്ക് കൊണ്ടു പോയി.

മഴയ്ക്ക് ശമനമില്ല. ഞങ്ങൾ ഉറക്കത്തിലായി. പുലർച്ചയാണ് ഞെട്ടിപ്പിടയുന്ന ആ വാർത്ത ഞങ്ങൾ കേട്ടത്. ഉരുൾപൊട്ടലിൽ നിരവധി പേർ മരണപ്പെട്ടു. ആ വലിയ പ്രകൃതി ദുരന്തത്തിന്റെ സാഹചര്യത്തിൽ ഞങ്ങളുടെ വീടും വിദ്യാലയവും കുറേ കൂടുതലായും ബന്ധുക്കളും - ഒരു ഗ്രാമം തന്നെയും പൂർണ്ണമായും ഇല്ലാതായി.



ആദിയുടെ ഡയറിക്കുറിപ്പ് വായിച്ചല്ലോ.

പ്രകൃതിദുരന്തങ്ങൾ ലോകത്തിന്റെ പലഭാഗത്തും ഉണ്ടാകാറില്ലേ?





നിങ്ങൾക്കറിയാവുന്ന പ്രകൃതിദുരന്തങ്ങൾ ഏതെല്ലാം? കണ്ടെത്തിയെഴുതൂ.

- ഉരുൾപൊട്ടൽ
- ഭൂകമ്പം
- കാട്ടുതീ
-
-
-

പ്രകൃതിദുരന്തങ്ങൾ പരിസ്ഥിതിക്കും ജീവജാലങ്ങൾക്കും വലിയ നാശനഷ്ടമുണ്ടാക്കുന്നു. സ്വാഭാവികകാരണങ്ങളാലോ മനുഷ്യന്റെ ഇടപെടൽ വഴിയോ പ്രകൃതിദുരന്തമുണ്ടാകാം.

കൊളാഷ് വായിക്കൂ.



ഈ മുന്നറിയിപ്പുകൾ എന്തിനെക്കുറിച്ചുള്ളതാണ്?

വെള്ളപ്പൊക്കമുന്നറിയിപ്പ് ലഭിച്ചാൽ എന്തെല്ലാം മുൻകരുതലുകൾ സ്വീകരിക്കണം? കൂട്ടുകാരുമായി ചർച്ചചെയ്ത് നിങ്ങളുടെ നിർദ്ദേശങ്ങൾ ക്ലാസ്സിൽ അവതരിപ്പിക്കൂ.





പ്രകൃതിദുരന്തങ്ങളെക്കുറിച്ച് മുന്നറിയിപ്പുകൾ നൽകാൻ സംവിധാനങ്ങൾ നിലവിലുണ്ട്. മുന്നറിയിപ്പുകളുടെ അടിസ്ഥാനത്തിൽ മുൻകരുതലുകൾ എടുത്താൽ ജീവനും പരിസ്ഥിതിക്കും സംരക്ഷണം നൽകാൻ കഴിയും.

ആവാസവ്യവസ്ഥകളുടെ സംരക്ഷണം

കരയിലും കടലിലുമുള്ള എണ്ണമറ്റ ജീവികൾ... അവ പ്രകൃതിയോടിണങ്ങി ജീവിക്കുന്ന കാഴ്ച എത്ര മനോഹരം! ജീവികൾ അവയുടെ ഭക്ഷണവും വാസസ്ഥലവും കണ്ടെത്തുന്നത് ആവാസവ്യവസ്ഥയിൽ നിന്നാണ്. ആവാസവ്യവസ്ഥകളാണ് ജീവന്റെയും ജൈവവൈവിധ്യത്തിന്റെയും നിലനില്പിന് ആധാരം. ആവാസവ്യവസ്ഥകളുടെ സംരക്ഷണം നമ്മുടെ കടമയാണ്.

ആവാസവ്യവസ്ഥയുടെ സംരക്ഷണപ്രവർത്തനങ്ങളിൽ നമുക്കും പങ്കു ചേരാം.



വിലയിരുത്താം

1. ജീവികളെ അവയുടെ ആവാസവുമായി ബന്ധിപ്പിക്കുക.

ജീവി	ആവാസം
തിമിംഗിലം	വനം
പെൻഗ്വിൻ	സമുദ്രം
പുള്ളിമാൻ	മരുഭൂമി
ഒട്ടകം	ധ്രുവപ്രദേശം





2. നിങ്ങളുടെ പ്രദേശത്തെ ഒരു ആവാസവ്യവസ്ഥ സന്ദർശിച്ച് അവിടെ കാണപ്പെടുന്ന ജീവികളുടെ പേരെഴുതുക. അവയുടെ പരസ്പരാശ്രയം കണ്ടെത്തുക.
3. താഴെ കാണുന്ന ജീവികളെ അവയുടെ അനുകൂലനവുമായി വരച്ച് യോജിപ്പിക്കുക.

	ചെങ്കിളപ്പൂക്കളുടെ സഹായത്തോടെ ശ്വസിക്കുന്നു.
	ഇലകൾക്ക് മെഴുകുപോലുള്ള വസ്തുവിന്റെ ആവരണമുണ്ട്.
	തൃക്കിലൂടെ ശ്വസനം നടത്തുന്നു.
	കാണാത്തതിൽ (തണ്ടിൽ) ജലം ശേഖരിച്ചുവെക്കാൻ കഴിയുന്നു.
	മണലിൽ പുതഞ്ഞുപോകാത്ത പരന്ന പാദങ്ങൾ ഉണ്ട്.





തുടർപ്രവർത്തനം

1. അയൽപക്കത്തെ 5 വീടുകൾ സന്ദർശിച്ച് ചോദ്യാവലി ഉപയോഗിച്ച് അഭിമുഖം നടത്തി, സ്വന്തം വീട്ടിലെ വിവരങ്ങളും അന്വേഷിച്ചറിഞ്ഞ് ഗ്രൂപ്പായി ഒരു റിപ്പോർട്ട് തയ്യാറാക്കി ക്ലാസിൽ അവതരിപ്പിക്കുക.

അഭിമുഖചോദ്യാവലി

വീട്ടുപേര്/നമ്പർ :

സന്ദർശിച്ച തീയതി, സമയം :

വീട്ടുടമയുടെ പേര് :

ക്രമ നമ്പർ	ഇനങ്ങൾ	സംസ്കരിക്കുന്ന രീതി
1	ജൈവമാലിന്യം	- പറമ്പിൽ കുഴിച്ചിടുന്നു ☐ - റോഡിലേക്ക് വലിച്ചെറിയുന്നു ☐ - പൈപ്പ് കമ്പോസ്റ്റിൽ നിക്ഷേപിക്കുന്നു ☐ - കമ്പോസ്റ്റ് പിറ്റിൽ നിക്ഷേപിക്കുന്നു ☐ - ബയോബിനിൽ ഇടുന്നു ☐ - ബയോഗ്യാസ് പ്ലാന്റിൽ നിക്ഷേപിക്കുന്നു ☐ - ജന്തുക്കൾക്ക് നൽകുന്നു ☐ - മറ്റെന്തെങ്കിലും.....
2	പ്ലാസ്റ്റിക് മാലിന്യം	- ഹരിതകർമ്മസേനയ്ക്ക് കൊടുക്കുന്നു ☐ - മണ്ണിൽ കുഴിച്ചിടുന്നു ☐ - സസ്യങ്ങൾ നടാൻ ഉപയോഗിക്കുന്നു ☐ - അലങ്കാര വസ്തുക്കളുണ്ടാക്കുന്നു ☐ - പരിസരത്ത് വലിച്ചെറിയുന്നു ☐ - ജലാശയങ്ങളിലേക്ക് വലിച്ചെറിയുന്നു ☐ - തീ കത്തിക്കുന്നു ☐ - മറ്റെന്തെങ്കിലും
3	ജലമാലിന്യം	- പറമ്പിലെ കൃഷിയ്ക്ക് ഉപയോഗിക്കുന്നു ☐ - സോക്ക് പിറ്റിലേക്ക് ഒഴുക്കുന്നു ☐ - ഓടയിലേക്ക് ഒഴുക്കുന്നു ☐ - ജലാശയങ്ങളിലേക്ക് ഒഴുക്കുന്നു ☐ - മറ്റെന്തെങ്കിലും

2. കരയിലും ജലത്തിലും ജീവിക്കുന്ന ജീവികളുടെ ചിത്രങ്ങൾ ശേഖരിച്ച് ഒരു ഡിജിറ്റൽ ആൽബം തയ്യാറാക്കൂ.





തേജസിന്റെ സ്കൂളിൽ സ്വാതന്ത്ര്യദിനാഘോഷം നടക്കുകയാണ്. സാമൂഹ്യശാസ്ത്രക്കുബ്ബിന്റെ നേതൃത്വത്തിൽ വിവിധ പരിപാടികളും ആസൂത്രണം ചെയ്തിട്ടുണ്ട്.



മോലടിച്ചർ ഓരോ ഗ്രൂപ്പിനും ചുമതലകൾ നൽകി.

സ്വാതന്ത്ര്യദിനവുമായി ബന്ധപ്പെട്ട പതിപ്പു തയ്യാറാക്കുന്ന ചുമതലയാണ് തേജസിനും കൂട്ടുകാർക്കും ലഭിച്ചത്. പതിപ്പിൽ ഉൾപ്പെടുത്തുന്നതിനുള്ള വിവരങ്ങൾ ശേഖരിക്കാൻ അവർ ഗ്രന്ഥശാല സന്ദർശിക്കാൻ തീരുമാനിച്ചു. അവരുടെ മുൻ അധ്യാപകനായ വിനയൻമാഷാണ് ഗ്രന്ഥശാലയുടെ ലൈബ്രേറിയൻ. കുട്ടികൾ മാഷിനോട് ഗ്രന്ഥശാലാസന്ദർശനത്തിന്റെ ഉദ്ദേശ്യം വ്യക്തമാക്കി.



"കുട്ടികളേ, നമ്മുടെ രാജ്യം ഭരിച്ചിരുന്ന വിദേശികൾ ആരാണെന്നു പറയാമോ?" വിനയൻമാഷ് ചോദിച്ചു.

"ബ്രിട്ടീഷുകാർ" ഭവ്യ ആവേശത്തോടെ പറഞ്ഞു.

"മിടുക്കി; ആട്ടെ, എങ്ങനെയാണ് അവർ നമ്മുടെ അധികാരികളായി മാറിയതെന്ന് നിങ്ങൾക്കറിയാമോ?" കുട്ടികൾ അറിയില്ലെന്ന മട്ടിൽ പരസ്പരം നോക്കി.

മാഷ് ഗ്രന്ഥശാലയിൽനിന്ന് ഒരു ചിത്രകഥപ്പുസ്തകം അവർക്ക് വായിക്കാനായി നൽകി.

കൂട്ടുകാർ താൽപര്യത്തോടെ പുസ്തകം വായിച്ചുതുടങ്ങി.






1



ഏലം, കുരുമുളക് തുടങ്ങിയ സുഗന്ധ ദ്രവ്യങ്ങളും പട്ട്, പരുത്തി തുടങ്ങിയ തുണിത്തരങ്ങളും വാങ്ങുന്നതിനായാണ് വിദേശികൾ കപ്പലുകളിൽ ആദ്യമായി ഇന്ത്യയിലെത്തിയത്.

2



പതിയെപ്പതിയെ അവർ രാജാക്കന്മാരിൽനിന്ന് പ്രത്യേക ആനുകൂല്യങ്ങൾ നേടിയെടുത്ത് ഇവിടെ വ്യവസായശാലകൾ സ്ഥാപിച്ചു.

3



ഇന്ത്യയിലെ വിവിധ പ്രദേശങ്ങളിലെ രാജാക്കന്മാർ പരസ്പരം ശത്രുക്കളായി പോരാടിച്ചു നിന്നിരുന്നതിനാൽ വിദേശികൾക്ക് എളുപ്പത്തിൽ അവരുടെ ശക്തി വർദ്ധിപ്പിക്കാൻ കഴിഞ്ഞു.

4



പീരങ്കി, തോക്ക് തുടങ്ങിയ മെച്ചപ്പെട്ട ആയുധങ്ങളും യുദ്ധതന്ത്രങ്ങളും ഉപയോഗിച്ച് നാട്ടുകാരെ അവർ വരുതിയിലാക്കി.

5



ക്രമേണ കൃഷിയും കച്ചവടവും രാജാക്കന്മാരും അവരുടെ നിയന്ത്രണത്തിലായി. നാട്ടുരാജ്യങ്ങൾ അവർ പിടിച്ചെടുത്തു.

6



കാലങ്ങൾകൊണ്ട് ഇന്ത്യയുടെ മുഴുവൻ പ്രദേശങ്ങളിലും ബ്രിട്ടീഷുകാർ ആധിപത്യം നേടി. പിന്നീടുള്ള ഇരുന്നൂറോളം വർഷം ഇന്ത്യ അവരുടെ അധീനതയിലായിരുന്നു.





"ചിത്രകഥ വായിച്ചല്ലോ. ഇനി എന്റെ ചോദ്യങ്ങൾക്ക് ഉത്തരം പറയൂ." മാഷ് തുടർന്നു.

മാഷിന്റെ ചോദ്യങ്ങൾക്ക് നിങ്ങളും ഉത്തരം കണ്ടെത്തൂ.

- വിദേശികൾ ഇന്ത്യയിലെത്തിയത് എന്തിനുവേണ്ടിയായിരുന്നു?
- വിദേശികൾക്ക് ഇന്ത്യയിൽ അധികാരം സ്ഥാപിക്കാൻ എളുപ്പത്തിൽ കഴിഞ്ഞതെങ്ങനെയാണ്?
- ബ്രിട്ടീഷുകാരുമായുള്ള പോരാട്ടങ്ങളിൽ ഇന്ത്യക്കാർക്ക് പിടിച്ചുനിൽക്കാൻ കഴിയാതെ വന്നതെന്തുകൊണ്ടായിരുന്നു?

ബ്രിട്ടീഷുകാർക്കെതിരായ പോരാട്ടങ്ങൾ

"ഹോ! ബ്രിട്ടീഷുകാരുടെ ഭരണത്തിൽ നമ്മുടെ രാജ്യത്തെ ജനങ്ങൾ വളരെയധികം പ്രയാസമനുഭവിച്ചു; അല്ലേ മാഷേ?" നീന ചോദിച്ചു.

"അതെയതെ. പൊറുതിമുട്ടിയ ജനം വിവിധ സ്ഥലങ്ങളിൽ ബ്രിട്ടീഷുകാർക്കെതിരായി സമരങ്ങൾക്കു തുടക്കമിട്ടു. നിയമങ്ങൾ ലംഘിച്ചും നിസ്സഹകരണം പ്രഖ്യാപിച്ചും ജാഥകൾ സംഘടിപ്പിച്ചും അവർ പ്രതിഷേധിച്ചു".

"ഇത്തരം പ്രതിഷേധങ്ങളല്ലേ മാഷേ, സ്വാതന്ത്ര്യസമരം എന്ന പേരിലറിയപ്പെടുന്നത്?" ഉടൻ വന്നു നവീനിന്റെ സംശയം.

"മിടുക്കൻ". മാഷ് നവീനിനെ തോളിൽത്തട്ടി അഭിനന്ദിച്ചു.

"ഇനി നമുക്ക് സ്വാതന്ത്ര്യസമരത്തിലെ ചില പ്രധാനസംഭവങ്ങൾ പരിചയപ്പെടാം." മാഷ് അലമാരയിൽനിന്ന് ഒരു പുസ്തകമെടുത്ത് കുട്ടികൾക്ക് നൽകി.

പുസ്തകത്തിൽനിന്ന് കുട്ടികൾ ശേഖരിച്ച വിവരങ്ങൾ വായിക്കൂ.

ഉപ്പുസത്യഗ്രഹം (1930)

അക്കാലത്ത് കടൽവെള്ളം വറ്റിച്ച് ഉപ്പുണ്ടാക്കുന്ന ജോലിയിൽ ധാരാളം ഇന്ത്യക്കാർ ഏർപ്പെട്ടിരുന്നു. കൂരരായ ബ്രിട്ടീഷ് ഭരണാധികാരികൾ ഇന്ത്യക്കാർ ഉപ്പെടുക്കുന്നതിന് നികുതി (പ്രത്യേക തുക) അടയ്ക്കണമെന്ന് പ്രഖ്യാപിച്ചു. നികുതികൊടുക്കാതെ ഉപ്പ് കുറുക്കുന്നവരെ തടങ്കലിലാക്കി. ഇതിനെതിരെ ഗാന്ധിജി ജനങ്ങളെ സംഘടിപ്പിച്ചു.

ഗാന്ധിജിയുടെ സബർമതി ആശ്രമത്തിൽനിന്ന് വളരെയകലെയുള്ള ദണ്ഡികടപ്പുറത്തേക്ക് ജാഥയായി അവർ നീങ്ങി.





കടലിൽനിന്ന് ഒരുപിടി ഉപ്പ് വാരിയെടുത്ത് ഗാന്ധിജി പറഞ്ഞു.

"ഉപ്പുപിടിച്ചു

ഈ കൈകൾ തകർക്കപ്പെട്ടാലും ഉപ്പ് വിട്ടുകൊടുക്കില്ല."

ഉപ്പുസത്യഗ്രഹത്തെക്കുറിച്ച് കൂടുതൽ വിവരങ്ങൾ ടീച്ചറിന്റെ സഹായത്തോടെ കണ്ടെത്തൂ.



- ഉപ്പുസത്യഗ്രഹം സംഘടിപ്പിച്ച തീയതിയും സ്ഥലവും
- ഗാന്ധിജിയുടെ നേതൃത്വം
- ദണ്ഡിയാത്ര

ക്വിറ്റ് ഇന്ത്യ സമരം (1942)

തുടർന്ന് മാഷ് ഒരു സ്വാതന്ത്ര്യസമരസേനാനിയുടെ ഡയറിക്കുറിപ്പ് കൂട്ടികൾക്ക് പരിചയപ്പെടുത്തി.

1942 ആഗസ്റ്റ് 8	മുദ്രാവാക്യത്തിന്റെ അർത്ഥം.
സ്വാതന്ത്ര്യത്തിനുവേണ്ടി	സ്വാതന്ത്ര്യത്തിനുവേണ്ടി
ഏതൊരു പോരാട്ടത്തിലും	ഏതൊരു പോരാട്ടത്തിലും
എന്നിങ്ങനെയും ആവേശവും	എന്നിങ്ങനെയും ആവേശവും
ഈർഷ്യയും ലഭിച്ച ദിനമാ	ഈർഷ്യയും ലഭിച്ച ദിനമാ
ഖിന്നുണ്ണു ഇന്ന്. ഇന്ത്യൻ	ഖിന്നുണ്ണു ഇന്ന്. ഇന്ത്യൻ
നാഷണൽ കോൺഗ്രസിന്റെ	നാഷണൽ കോൺഗ്രസിന്റെ
ബോംബെ സമ്മേളനത്തിൽ	ബോംബെ സമ്മേളനത്തിൽ
ഇന്ന് ഞാൻ പങ്കെടുത്തു.	ഇന്ന് ഞാൻ പങ്കെടുത്തു.
സമ്മേളനത്തിൽ വെച്ച്	സമ്മേളനത്തിൽ വെച്ച്
'ക്വിറ്റ് ഇന്ത്യ' എന്ന ആവശ്യം	'ക്വിറ്റ് ഇന്ത്യ' എന്ന ആവശ്യം
അവതരിപ്പിക്കപ്പെട്ടു. 'ഇന്ത്യ	അവതരിപ്പിക്കപ്പെട്ടു. 'ഇന്ത്യ
വിടുക' എന്നാണത്രേ ഈ	വിടുക' എന്നാണത്രേ ഈ
	മുദ്രാവാക്യത്തിന്റെ അർത്ഥം.
	സ്വാതന്ത്ര്യത്തിനുവേണ്ടി
	ഏതൊരു പോരാട്ടത്തിലും
	എന്നിങ്ങനെയും ആവേശവും
	ഈർഷ്യയും ലഭിച്ച ദിനമാ
	ഖിന്നുണ്ണു ഇന്ന്. ഇന്ത്യൻ
	നാഷണൽ കോൺഗ്രസിന്റെ
	ബോംബെ സമ്മേളനത്തിൽ
	ഇന്ന് ഞാൻ പങ്കെടുത്തു.
	സമ്മേളനത്തിൽ വെച്ച്
	'ക്വിറ്റ് ഇന്ത്യ' എന്ന ആവശ്യം
	അവതരിപ്പിക്കപ്പെട്ടു. 'ഇന്ത്യ
	വിടുക' എന്നാണത്രേ ഈ

"ഗാന്ധിജിയുടെ ആഹ്വാനമനുസരിച്ച് ആയിരങ്ങൾ സമരത്തിൽ പങ്കെടുത്തിട്ടുണ്ടാകുമല്ലോ മാഷേ?" തേജസ് ചോദിച്ചു.





"തീർച്ചയായും. ഈ സമരത്തിന്റെ മുദ്രാവാക്യം ഇന്ത്യയിലെ ഞും മുഴങ്ങിക്കേട്ടു. ഇത് ജനങ്ങൾക്ക് കൂടുതൽ ശക്തി പകർന്നു." മാഷ് പറഞ്ഞു.



ക്വിറ്റ് ഇന്ത്യ സമരത്തെക്കുറിച്ച് താഴെപ്പറയുന്ന വിവരങ്ങൾ ക്ലാസ് ലൈബ്രറിയുടെ സഹായത്തോടെ ശേഖരിച്ച് കുറിപ്പ് തയ്യാറാക്കൂ...

- ക്വിറ്റ് ഇന്ത്യ ദിനം
- നേതൃത്വം നൽകിയവർ
- സമരത്തിന്റെ ഫലം

സ്വാതന്ത്ര്യസമരം കേരളത്തിലും

"അപ്പോൾ കേരളത്തിലും ധാരാളം സമരങ്ങൾ നടന്നിട്ടുണ്ടാകില്ലേ മാഷേ?" നവീൻ ചോദിച്ചു.

"ഉവ്വ്. ഗാന്ധിജിയുടെ നേതൃത്വത്തിലുള്ള സ്വാതന്ത്ര്യസമരങ്ങളുടെ ആവേശം കേരളത്തിലും അലയടിച്ചു.



കെ.കേളപ്പൻ

കണ്ണൂരിലെ പയന്നൂർ കടപ്പുറത്തും ഉപ്പുനിയമം ലംഘിക്കപ്പെട്ടു. സമരത്തിന്റെ നേതാവായി പ്രവർത്തിച്ചത് കെ.കേളപ്പനായിരുന്നു. പിന്നീട് എല്ലാവരും അദ്ദേഹത്തെ 'കേരളഗാന്ധി' എന്ന് വിളിച്ചു."

"കേരളത്തിൽ സമരങ്ങൾക്ക് നേതൃത്വം കൊടുത്ത മറ്റുള്ളവർ ആരൊക്കെ യായിരുന്നു മാഷേ?"

കുട്ടികൾക്ക് കൂടുതൽ അറിയണമെന്നായി.

"നൂറുകണക്കിന് പേരുണ്ട് കേട്ടോ; ടി.കെ.മാധവൻ, കെ.പി. കേശവ മേനോൻ, മുഹമ്മദ് അബ്ദുറഹ്മാൻ, എ.കെ.ഗോപാലൻ, അക്കാമ്മചെറിയാൻ, കുട്ടിമാളുഅമ്മ തുടങ്ങി അനേകമാളുകൾ." മാഷ് ഓർമ്മിച്ചെടുത്തു പറഞ്ഞു.





മാഷ് പറഞ്ഞ വിവരങ്ങളെല്ലാം കുട്ടികൾ കുറിച്ചെടുത്തു.

സ്വാതന്ത്ര്യത്തിനുവേണ്ടി കേരളത്തിൽ നടന്ന പ്രധാന സമരങ്ങൾ ഏതൊക്കെയാണെന്ന് നിങ്ങൾ അന്വേഷിച്ചെഴുതൂ.

- മലബാർ കലാപം
-
-
-

സ്വാതന്ത്ര്യസമരനേതാക്കൾ

മഹാത്മാഗാന്ധി

"ഇന്ത്യയിലെമ്പാടുമുള്ള സ്വാതന്ത്ര്യസമരക്കാർക്ക് പ്രചോദനമായ നേതാവ് ആരായിരുന്നുവെന്ന് നിങ്ങൾക്കറിയാമോ കുട്ടികളേ?"

"ഗാന്ധിജി." മാഷിന്റെ ചോദ്യവും കുട്ടികളുടെ ഉത്തരവും ഒരുമിച്ചായിരുന്നു.

ഗ്രന്ഥശാലയിലെ പുസ്തകങ്ങളിൽനിന്ന് ഗാന്ധിജിയെക്കുറിച്ച് കുട്ടികൾ ശേഖരിച്ച വിവരങ്ങൾ വായിക്കൂ.

ഗുജറാത്തിലെ പോർബന്ദറിലാണ് ഗാന്ധിജി ജനിച്ചത്. മോഹൻദാസ് കരംചന്ദ് ഗാന്ധി എന്നായിരുന്നു യഥാർത്ഥ പേര്. ദക്ഷിണാഫ്രിക്കയിലെ വക്കീലുദ്യോഗം ഉപേക്ഷിച്ച് തിരികെ ഇന്ത്യയിലെത്തി അദ്ദേഹം സ്വാതന്ത്ര്യസമരത്തിൽ പങ്കുചേർന്നു. ലളിതമായ ജീവിതവും ഉയർന്ന ചിന്തയും ഹൃദയമായ ഇടപെടലുംകൊണ്ട് വളരെപ്പെട്ടെന്ന് അദ്ദേഹം ഇന്ത്യയുടെ നേതാവായി ഉയർന്നു. സത്യവും അഹിംസയും അദ്ദേഹത്തിന്റെ വാക്കിലും പ്രവൃത്തിയിലും തെളിഞ്ഞുനിന്നു. കുട്ടികൾ അദ്ദേഹത്തെ 'ബാപ്പുജി' എന്ന് സ്നേഹത്തോടെ വിളിച്ചു.




ചമ്പാരൻ സമരം (1917), നിസ്സഹകരണ സമരം (1920), ഉപ്പുസത്യഗ്രഹം (1930), ക്വിറ്റ് ഇന്ത്യാ സമരം (1942) തുടങ്ങിയവയ്ക്ക് അദ്ദേഹം നേതൃത്വം നൽകി.





ഗാന്ധിജിയെക്കുറിച്ച് കൂടുതൽ വിവരങ്ങൾ സ്കൂൾ ലൈബ്രറിയുടെ സഹായത്തോടെ ശേഖരിച്ച് ചെറുവിവരണം തയ്യാറാക്കൂ. സംഘങ്ങളായി 'ഗാന്ധിപ്പതിപ്പ്' തയ്യാറാക്കൂ.



ജവഹർലാൽ നെഹ്റു

"ഇനി മറ്റൊരാളെക്കൂടി പരിചയപ്പെടുത്താം. താഴെ നൽകിയിരിക്കുന്ന സൂചനകളിൽ നിന്ന് ആളെ കണ്ടെത്താമോ?"

വിനയൻമാഷ് ചോദിച്ചു.

- സ്വാതന്ത്ര്യസമരത്തിന്റെ മുൻനിരയിൽ ഗാന്ധിജിക്കൊപ്പം പ്രവർത്തിച്ചു.
- ഇന്ത്യയുടെ ആദ്യത്തെ പ്രധാനമന്ത്രിയാണ്.
- ഇന്ത്യ സ്വാതന്ത്ര്യം നേടിയ വിവരം പ്രഖ്യാപിച്ചത് ഇദ്ദേഹമാണ്.
- കുട്ടികൾ അദ്ദേഹത്തെ സ്നേഹത്തോടെ ' ചാച്ചാജി ' എന്നാണ് വിളിച്ചിരുന്നത്.



എല്ലാവരും ചേർന്ന് ഉത്തരം പറഞ്ഞു. "ജവഹർലാൽ നെഹ്റു".

ജവഹർലാൽ നെഹ്റുവിനെക്കുറിച്ചുള്ള താഴെപ്പറയുന്ന ചോദ്യങ്ങൾക്ക് ഉത്തരം കണ്ടെത്തൂ.





- നെഹ്റുവിന്റെ ജന്മദിനം എന്നാണ്? ഈ ദിനം ഏതുപേരിലാണ് നാം ആഘോഷിക്കുന്നത്?

- നെഹ്റുവിന്റെ ആത്മകഥയുടെ പേരെന്ത്?

കൂടുതൽ വിവരങ്ങൾ ശേഖരിച്ച് ജവഹർലാൽ നെഹ്റുവിനെക്കുറിച്ച് ഒരു പ്രസംഗം തയ്യാറാക്കി ക്ലാസിൽ അവതരിപ്പിക്കൂ.

സ്വാതന്ത്ര്യസമരത്തിൽ പ്രധാന പങ്കുവഹിച്ച മറ്റു ചിലരെക്കൂടി മാഷ് കുട്ടികൾക്ക് പരിചയപ്പെടുത്തി.



സുഭാഷ്ചന്ദ്ര ബോസ്



സർദാർ വല്ലഭായ് പട്ടേൽ



ഗോപാലകൃഷ്ണ ഗോഖലേ



സരോജിനി നായിഡു




ബാലഗംഗാധര തിലക്



ഡോക്ടർ സിങ്



അരുൺ ആസഫ് അലി



ചാൻ അബ്ദുൾ ഗാഫർ ചാൻ

സ്വാതന്ത്ര്യസമരത്തിൽ പങ്കെടുത്ത നേതാക്കളെ പരിചയപ്പെട്ടല്ലോ. ചുവടെ നൽകിയ വസ്തുതകളുമായി ബന്ധപ്പെട്ട നേതാക്കളെ കണ്ടെത്തി യെഴുതൂ.





ഇന്ത്യൻ നാഷണൽ കോൺഗ്രസിന്റെ പ്രസിഡന്റായ ആദ്യവനിത. 'ഇന്ത്യയുടെ വാനമ്പാടി' എന്നറിയപ്പെട്ടു.	
ബ്രിട്ടീഷുകാർക്കെതിരെ ധീരതയോടെ ആയുധമെടുത്ത് പോരാടി. ഇരുപത്തിമൂന്നാം വയസ്സിൽ തൂക്കിലേറ്റപ്പെട്ടു.	
'ക്വിറ്റ് ഇന്ത്യാ സമരത്തിന്റെ രാജ്ഞി', 'ഇന്ത്യൻ സ്വാതന്ത്ര്യ സമരത്തിന്റെ വന്ദ്യവയോധിക' എന്നിങ്ങനെ വിളിക്കപ്പെടുന്നു.	
നാട്ടുരാജ്യങ്ങളെ ചേർത്ത് ഇന്ത്യയെന്ന രാജ്യം രൂപീകരിക്കുന്നതിൽ മുഖ്യപങ്കുവഹിച്ചു. 'ഇന്ത്യയുടെ ഉരുക്കുമനുഷ്യൻ' എന്നറിയപ്പെട്ടു.	
'ഇന്ത്യൻ നാഷണൽ ആർമി' രൂപീകരിച്ച് ബ്രിട്ടീഷുകാർക്കെതിരെ പോരാടി. 'നേതാജി' എന്നു വിളിക്കപ്പെടുന്നു.	
"സ്വരാജ്യം എന്റെ ജന്മാവകാശമാണ്. ഞാൻ അതു നേടുക തന്നെ ചെയ്യും" എന്ന് പ്രഖ്യാപിച്ചു. 'ലോക്മാനു' എന്നറിയപ്പെടുന്നു.	
ഗാന്ധിജിയെ രാഷ്ട്രീയത്തിലേക്ക് നയിച്ച ഗുരു. 'സെർവന്റ്സ് ഓഫ് ഇന്ത്യാ സൊസൈറ്റി' എന്ന സംഘടന സ്ഥാപിച്ചു.	
ഗാന്ധിജിയുടെ ആദർശങ്ങൾ പിന്തുടർന്നു. 'അതിർത്തി ഗാന്ധി' എന്ന പേരിലറിയപ്പെട്ടു.	

മറ്റു സ്വാതന്ത്ര്യസമരസേനാനികളുടെ ചിത്രങ്ങൾ ശേഖരിച്ച് ഒരു ചുമർ പത്രിക തയ്യാറാക്കൂ.

നിങ്ങളുടെ നാട്ടിൽ സ്വാതന്ത്ര്യസമരവുമായി ബന്ധപ്പെട്ട വിവരങ്ങൾ പങ്കുവയ്ക്കാൻ കഴിയുന്നവരുണ്ടെങ്കിൽ അവരുമായി അഭിമുഖം നടത്തി വിവരങ്ങൾ ശേഖരിക്കൂ.

സ്വാതന്ത്ര്യസമരവുമായി ബന്ധമുള്ള സ്ഥലങ്ങൾ നിങ്ങളുടെ പ്രദേശത്തുണ്ടോയെന്നുകൂടി അന്വേഷിച്ചറിയൂ.

ഇന്ത്യ സ്വാതന്ത്ര്യത്തിലേക്ക്

വിനയൻമാഷിൽ നിന്ന് ശേഖരിച്ച വിവരങ്ങൾ ഉൾപ്പെടുത്തി കുട്ടികൾ സ്വാതന്ത്ര്യദിനപ്പതിപ്പ് തയ്യാറാക്കി. മോലടീച്ചർ പ്രകാശനം ചെയ്ത പതിപ്പിലെ വിവരങ്ങൾ വായിക്കൂ.





സ്വാതന്ത്ര്യരതിനുവേണ്ടി ഇന്ത്യയിലെമ്പാടും നിരവധി സമരങ്ങൾ സംഘടിപ്പിക്കപ്പെട്ടു. ഗാന്ധിജി ഉൾപ്പെടെയുള്ള നേതാക്കളുടെ വാക്കുകൾ സമരങ്ങൾക്ക് ആവേശം പകർന്നു.



ചില സമരങ്ങൾ കലാപങ്ങളായി മാറി. നിരവധിയാളുകൾ ബ്രിട്ടീഷുകാർക്കെതിരെ ആയുധമെടുത്ത് പോരാടി. അവരിൽ കൂടുതൽ പേർക്കും ജീവൻ നഷ്ടമായി.

സമരങ്ങൾക്ക് നേതൃത്വം നൽകിയ നേതാക്കൾ പലരും ജയിലിലടയ്ക്കപ്പെട്ടു. അവർക്കൊപ്പം ആയിരക്കണക്കിനാളുകൾ അറസ്റ്റ് വരിച്ചു. ഇന്ത്യാക്കാരുടെമേൽ കഠിനമായ നിയമങ്ങൾ അടിച്ചേല്പിക്കപ്പെട്ടു.



ഒടുവിൽ നിരന്തരമായ സമരങ്ങളുടെയും ചർച്ചകളുടെയും ഫലമായി ഇന്ത്യയുടെ ഭരണം ഇന്ത്യാക്കാർക്ക് കൈമാറാൻ ബ്രിട്ടീഷുകാർ നിർബന്ധിതരായി.

1947 ഓഗസ്റ്റ് 15 ന് ബ്രിട്ടീഷുകാരുടെ ഭരണത്തിൽ നിന്ന് ഇന്ത്യ സ്വാതന്ത്ര്യം നേടിയിരുന്നു. സ്വതന്ത്ര ഇന്ത്യയുടെ ആദ്യ പ്രധാനമന്ത്രിയായി ജവഹർലാൽ നെഹ്റു സത്യപ്രതിജ്ഞ ചെയ്ത് അധികാരമേറ്റു.





"ഈ അർധരാത്രിയിൽ ലോകം നിദ്രാലോലിതമാകുമ്പോൾ ഇന്ത്യ സ്വാതന്ത്ര്യത്തിലേക്കും ജീവിതത്തിലേക്കും ഉണരുകയാണ്..."

അദ്ദേഹം ആവേശത്തോടെ പ്രസംഗിച്ചു.

ഇന്ത്യക്ക് സ്വാതന്ത്ര്യം ലഭിച്ചതുമായി ബന്ധപ്പെട്ട വസ്തുതകൾ വായിച്ചല്ലോ.

സ്കൂൾ ലൈബ്രറി ഉപയോഗപ്പെടുത്തി കൂടുതൽ വിവരങ്ങൾ കണ്ടെത്തൂ.

താഴെ നൽകിയ പ്രസ്താവനകൾക്കുനേരെ ഉചിതമായ അടയാളം (✓ / X) നൽകൂ.

- അനേകമാളുകൾ ജീവൻ നഷ്ടപ്പെടുത്തി നേടിയതാണ് ഇന്ന് നാം അനുഭവിക്കുന്ന സ്വാതന്ത്ര്യം. ☐
- നമുക്ക് സ്വാതന്ത്ര്യം നേടിത്തന്ന സമരനേതാക്കളെ നാം ആദരവോടെ ഓർക്കേണ്ടതുണ്ട്. ☐
- നമുക്ക് ലഭിച്ച സ്വാതന്ത്ര്യം നാം സംരക്ഷിക്കുകയും പങ്കുവയ്ക്കുകയും വേണം. ☐
- ഇന്ത്യക്കാരെ നിലയിൽ നാം അഭിമാനിക്കുകയും രാജ്യസ്നേഹം പുലർത്തുകയും വേണം. ☐
- എല്ലാ വർഷവും സ്വാതന്ത്ര്യദിനം നാം സമുചിതമായി ആഘോഷിക്കണം. ☐



സ്വാതന്ത്ര്യം ലഭിച്ചതുമായി ബന്ധപ്പെട്ട പത്രവാർത്തകളും ചിത്രങ്ങളും ഇന്റർനെറ്റിൽനിന്ന് ശേഖരിച്ച് ടീച്ചറുടെ സഹായത്തോടെ ഒരു ഡിജിറ്റൽ ആൽബം തയ്യാറാക്കൂ.

ഇന്ത്യയുടെ ഭരണഘടന

പാപുസ്കന്തിന്റെ ആദ്യഭാഗത്തും അവസാനഭാഗത്തും ഭരണഘടന എന്ന തലക്കെട്ടിൽ ചില വിവരങ്ങൾ ഉൾപ്പെടുത്തിയിട്ടുള്ളത് ശ്രദ്ധിച്ചിട്ടുണ്ടാകുമല്ലോ. അത് വായിക്കൂ. ഈ ഭരണഘടന തയ്യാറാക്കിയതിൽ പ്രധാന പങ്കുവഹിച്ചത് ആരാണെന്നറിയാമോ?

ഇന്ത്യയുടെ ആദ്യനിയമമന്ത്രി ആയിരുന്ന ഡോ. ഭീംറാവു റാജി അംബേദ്കറുടെ നേതൃത്വത്തിൽ സ്വതന്ത്ര ഇന്ത്യക്കായി പുതിയൊരു നിയമസംഹിത തയ്യാറാക്കപ്പെട്ടു. 'ഇന്ത്യയുടെ ഭരണഘടന' എന്നാണ് ഈ രേഖ അറിയപ്പെടുന്നത്. 1950 ജനുവരി 26 നാണ് ഇന്ത്യയുടെ ഭരണഘടന നിലവിൽവന്നത്.





പൗരരുടെ അവകാശങ്ങൾ, ചുമതലകൾ, സർക്കാരുകൾ, തിരഞ്ഞെടുപ്പ് തുടങ്ങിയവയുമായി ബന്ധപ്പെട്ട നിയമങ്ങൾ ഇതിൽ രേഖപ്പെടുത്തിയിട്ടുണ്ട്.

താഴെപ്പറയുന്ന ചോദ്യങ്ങൾക്ക് ക്ലാസ് ലൈബ്രറിയുടെ സഹായത്തോടെ ഉത്തരം കണ്ടെത്തൂ.



- ഇന്ത്യൻ ഭരണഘടന നിലവിൽവന്ന ദിനം ഏതുപേരിലാണ് നാം ആഘോഷിക്കുന്നത്?

- ഇന്ത്യൻ ഭരണഘടനയുടെ ശില്പി എന്നറിയപ്പെടുന്നത് ആരാണ്?

- ഏറ്റവും വലിയ ലിഖിത (എഴുതപ്പെട്ട) ഭരണഘടനയുള്ള രാജ്യമേത്?

ഇന്നത്തെ ഇന്ത്യ

കുട്ടികൾ ലൈബ്രറിയിൽനിന്ന് ശേഖരിച്ച വിവരങ്ങൾ കൂട്ടുകാരുമായി പങ്കുവെച്ചു. മോഘടീച്ചറും ചർച്ചയിൽ പങ്കുചേർന്നു.

"ടീച്ചറേ, അനേകം നാട്ടുരാജ്യങ്ങൾ ഒരുമിച്ചുചേർത്തല്ലേ ഇന്ത്യയെന്ന രാജ്യം രൂപീകരിച്ചത്?" ജോഹാനാണ് ഇത്തവണ സംശയം ചോദിച്ചത്.

"അതെ. ഇങ്ങനെ ഒരുമിച്ചുചേർത്ത പ്രദേശങ്ങളെ ഭരണസൗകര്യത്തിനായി ഭാഷയുടെ അടിസ്ഥാനത്തിൽ പിന്നീട് വേർതിരിച്ചു. ഇപ്രകാരം രൂപംകൊണ്ട പ്രദേശങ്ങൾ 'സംസ്ഥാനങ്ങൾ' എന്ന് അറിയപ്പെട്ടു." ടീച്ചർ വിശദീകരിച്ചു.

സംസ്ഥാനങ്ങൾ

ടീച്ചർ കുട്ടികളെ ഇന്ത്യയുടെ ഭൂപടം പരിചയപ്പെടുത്തി.

"ഇന്ത്യയിൽ ഇപ്പോൾ 28 സംസ്ഥാനങ്ങളാണുള്ളത്. ഓരോ സംസ്ഥാനത്തിന്റെയും ഭരണസിരാകേന്ദ്രത്തെ 'തലസ്ഥാനം' എന്ന് വിളിക്കുന്നു." ഇന്ത്യയിലെ സംസ്ഥാനങ്ങളും അവയുടെ തലസ്ഥാനങ്ങളും രേഖപ്പെടുത്തിയ ഭൂപടം നിരീക്ഷിക്കൂ.





സംസ്ഥാനങ്ങളുടെ പട്ടിക തയ്യാറാക്കൂ.

1	കേരളം	8		15		22	
2	തമിഴ്നാട്	9		16		23	
3	കർണ്ണാടക	10		17		24	
4	ആന്ധ്രാപ്രദേശ്	11		18		25	
5	ഗോവ	12		19		26	
6	തെലങ്കാന	13		20		27	
7	മഹാരാഷ്ട്ര	14		21		28	





സംസ്ഥാനങ്ങളും അവയുടെ തലസ്ഥാനവും ഉൾപ്പെടുത്തി പട്ടിക തയ്യാറാക്കി എന്റെ പരിസരപഠനപുസ്തകത്തിൽ എഴുതും.

കേന്ദ്രഭരണപ്രദേശങ്ങൾ

"ഇന്ത്യയിൽ സംസ്ഥാനപദവിയില്ലാത്ത ചില പ്രദേശങ്ങളുമുണ്ട് കേട്ടോ; ഇവ കേന്ദ്രസർക്കാരിന്റെ നേരിട്ടുള്ള നിയന്ത്രണത്തിലാണ്. ഇത്തരം പ്രദേശങ്ങളെക്കുറിച്ച് നിങ്ങൾ കേട്ടിട്ടുണ്ടോ?" മേഘടീച്ചർ കുട്ടികളോട് ചോദിച്ചു.

"ഞാൻ കേട്ടിട്ടുണ്ട്. ഇവയല്ലേ **കേന്ദ്രഭരണപ്രദേശങ്ങൾ** എന്നറിയപ്പെടുന്നത്?". മിഖ ചാടിയെഴുന്നേറ്റു പറഞ്ഞു.

"അതെ. ഇപ്പോൾ 8 കേന്ദ്രഭരണപ്രദേശങ്ങളാണ് ഇന്ത്യയിലുള്ളത്." ടീച്ചർ കൂട്ടിച്ചേർത്തു.

ഇന്ത്യയിലെ കേന്ദ്രഭരണപ്രദേശങ്ങൾ ഏതൊക്കെയാണെന്ന് നിങ്ങൾ ഭൂപടത്തിൽനിന്ന് കണ്ടെത്തിയെഴുതും.

ഇന്ത്യയുടെ ഭൂപടം നിരീക്ഷിച്ച് താഴെ നൽകിയിരിക്കുന്നവയ്ക്ക് ഉത്തരം കണ്ടെത്തും.

● ഇന്ത്യയുടെ അയൽരാജ്യങ്ങൾ


● അറബിക്കടലിന്റെ തീരത്തുള്ള സംസ്ഥാനങ്ങൾ

● ബംഗാൾ ഉൾക്കടലിന്റെ തീരത്തുള്ള സംസ്ഥാനങ്ങൾ

● ഇന്ത്യയിലെ ഏറ്റവും ചെറിയ സംസ്ഥാനം

● ഏറ്റവും കൂടുതൽ സംസ്ഥാനങ്ങളുമായി അതിർത്തി പങ്കിടുന്ന സംസ്ഥാനം

താഴെ നൽകിയിരിക്കുന്ന പദപ്രശ്നം പൂർത്തിയാക്കൂ.





വലത്തോട്ട്

1. കേരളത്തിന്റെ അയൽസംസ്ഥാനം. ബംഗലൂരുവാണ് തലസ്ഥാനം.
2. അറബിക്കടലിന്റെ തീരത്താണ് സ്ഥാനം. ഗുജറാത്തുമായി അതിർത്തി പങ്കിടുന്നു.
3. അയൽരാജ്യമായ മ്യാൻമാറുമായി അതിർത്തിയുണ്ട്. ത്രിപുരയോട് ചേർന്നാണ് സ്ഥാനം.
4. കൊഹിമ ഈ സംസ്ഥാനത്തിന്റെ തലസ്ഥാനമാണ്.
5. ബംഗ്ലാദേശുമായി അതിർത്തിയുണ്ട്. ആസാമിന്റെ അയൽസംസ്ഥാനം.
6. രാജസ്ഥാൻ, പഞ്ചാബ്, ഉത്തർപ്രദേശ് എന്നിവയുമായി അതിർത്തി പങ്കിടുന്നു. രാജ്യതലസ്ഥാനമായ ഡൽഹിയോട് ചേർന്നാണ്.

താഴോട്ട്

2. വലുപ്പത്തിൽ രണ്ടാമതുള്ള ഈ സംസ്ഥാനം ഇന്ത്യയുടെ മധ്യഭാഗത്താണ്.
7. ഇന്ത്യയിലെ ഏറ്റവും വലിയ സംസ്ഥാനം.
8. കേരളത്തിന്റെ അയൽസംസ്ഥാനമാണ്. ചെന്നൈയാണ് തലസ്ഥാനം.
9. ഈ സംസ്ഥാനത്താണ് ഹൈദരാബാദ് സ്ഥിതി ചെയ്യുന്നത്.

മുകളിലേക്ക്

10. നേപ്പാളുമായി അതിർത്തി പങ്കിടുന്നു. പാട്നയാണ് തലസ്ഥാനം. കൂടുതൽ ചോദ്യങ്ങൾ കണ്ടെത്തി ക്ലാസ്സിൽ ഒരു ചോദ്യോത്തരപ്പയറ്റ് സംഘടിപ്പിക്കൂ.

ഒരു പകർപ്പുകടലാസുപയോഗിച്ച് ഇന്ത്യയുടെ ഭൂപടം വരച്ച് സംസ്ഥാനങ്ങൾ അടയാളപ്പെടുത്തൂ. അവ കട്ടിയുള്ള കടലാസിൽ ഒട്ടിച്ചശേഷം സംസ്ഥാനങ്ങൾ വെട്ടിയെടുത്ത് ജിഗ്സോ കളിക്കൂ.

വൈവിധ്യങ്ങളുടെ ഇന്ത്യ

ഇന്ത്യയിലെ വിവിധ പ്രദേശത്തുള്ളവർ ഒരേ ഭാഷയാണോ സംസാരിക്കുന്നത്?

എല്ലാ ഇന്ത്യാക്കാരും ഒരേ വിധത്തിലുള്ള വസ്ത്രമാണോ ധരിക്കുന്നത്?

ഉത്സവങ്ങളും ആഘോഷങ്ങളും ഇന്ത്യയിലെല്ലായിടത്തും ഒരുപോലെയാണോ? നിങ്ങളുടെ അഭിപ്രായം പങ്കുവെക്കൂ.





ഒരു രാജ്യം, പല ഭാഷ


കേരളീയരുടെ മാതൃഭാഷ മലയാളമാണല്ലോ. നമ്മുടെ അയൽസംസ്ഥാനമായ തമിഴ്നാട്ടിലെ ഭാഷ ഏതാണ്? കർണ്ണാടകയിലേതോ?



മറ്റേതെല്ലാം ഭാഷകളാണ് ഇന്ത്യയിലുള്ളത്? കണ്ടെത്തി പട്ടിക പൂർത്തിയാക്കൂ.

സംസ്ഥാനം	ഭാഷ
ആന്ധ്രാപ്രദേശ്	തെലുഗു
തെലങ്കാന	
മഹാരാഷ്ട്ര	
ഒഡീഷ	

ഇന്ത്യൻ കറൻസിയിൽ എത്ര ഭാഷകളിലാണ് മൂല്യം രേഖപ്പെടുത്തിയിരിക്കുന്നത്? ശ്രദ്ധിച്ചിട്ടുണ്ടോ? ഏതൊക്കെയാണവ? അന്വേഷിച്ചുകണ്ടെത്തി എന്റെ പരിസരപഠനപുസ്തകത്തിൽ എഴുതൂ.





ഒരു ദേശം, പല വേഷം

ചിത്രം നിരീക്ഷിക്കൂ.



ഇന്ത്യയിലെ ജനങ്ങൾ വസ്ത്രധാരണത്തിൽ എത്രമാത്രം വ്യത്യസ്തരാണെന്ന് കണ്ടല്ലോ.



ഇന്ത്യയിലെ വിവിധ പ്രദേശങ്ങളിലെ വസ്ത്രമാതൃകകളുടെ ഒരു ഡിജിറ്റൽ പ്രദർശനം ക്ലാസിൽ സംഘടിപ്പിക്കൂ.

ഇനി നമ്മുടെ രാജ്യത്തെ ചില ആഘോഷങ്ങൾ പരിചയപ്പെടൂ.

ചിത്രത്തിലെ

ഏതെല്ലാം

ആഘോഷ

ങ്ങളാണ്

നിങ്ങൾക്ക്

പരിചയമുള്ളത്?

ഇന്ത്യയിലെ

പ്രധാന ആഘോഷങ്ങൾ ഏതൊക്കെയാണ്?



- ദീപാവലി
- ഹുദ്-ഉൽ-ഫിത്തർ
- ക്രിസ്മസ്
-



കൂടുതൽ ആഘോഷങ്ങളുടെ ചിത്രങ്ങൾ ഉൾപ്പെടുത്തി ഒരു ഡിജിറ്റൽ ആൽബം നിർമ്മിക്കൂ.





കലകൾ പലവിധം



കുച്ചിപ്പുടി



കഥക്



മോഹിനിയാട്ടം



മണിപ്പൂരി



ഭരതനാട്യം

ഇന്ത്യയിൽ എല്ലായിടത്തും ഒരേ കലാരൂപങ്ങളാണോ പ്രചാരത്തിലുള്ളത്?

ചിത്രം നിരീക്ഷിക്കൂ.

ഇതിലേതെല്ലാം നൃത്തരൂപങ്ങൾ നിങ്ങൾക്ക് പരിചയമുണ്ട്?

മറ്റുള്ളവ ഏതെല്ലാം സംസ്ഥാനങ്ങളിൽ പ്രചാരത്തിലുള്ളവയാണ്? കണ്ടെത്തി പട്ടിക പൂർത്തീകരിക്കൂ.

കലാരൂപം	സംസ്ഥാനം
മോഹിനിയാട്ടം	കേരളം
ഭരതനാട്യം	
കുച്ചിപ്പുടി	
കഥക്	
മണിപ്പൂരി	

ഭാഷയിലും വേഷത്തിലും ഉത്സവാഘോഷങ്ങളിലും കലാരൂപങ്ങളിലും ഇന്ത്യൻ ജനത എത്രമാത്രം വൈവിധ്യം പുലർത്തുന്നുവെന്ന് മനസ്സിലാക്കിയല്ലോ. ഇത്തരത്തിൽ വൈവിധ്യങ്ങൾ നിലനിൽക്കുമ്പോഴും ഇന്ത്യാക്കാരനെ നിലയിൽ നമ്മെ ഒരുമിപ്പിക്കുന്ന ചില അടയാളങ്ങൾ പരിചയപ്പെടാം.

ഒരുമയുടെ അടയാളങ്ങൾ

ഇന്ത്യയുടെ ദേശീയപതാകയെക്കുറിച്ച് നിങ്ങൾ പഠിച്ചിട്ടുണ്ടല്ലോ.

മറ്റൊന്നൊക്കെയാണ് നമ്മുടെ ദേശീയ അടയാളങ്ങൾ?

- ദേശീയഗാനം
- ദേശീയമൃദംഗം
- ദേശീയഗീതം
-
-
-






ദേശീയഗാനം

സ്കൂളിൽ നാം ദേശീയഗാനം ആലപിക്കാറുണ്ടല്ലോ.

രബീന്ദ്രനാഥ ടാഗോർ രചിച്ച 'ജനഗണമന...' യാണ് നമ്മുടെ ദേശീയഗാനം.

താഴെക്കാടുത്തിരിക്കുന്ന ചോദ്യങ്ങൾക്ക് ക്ലാസ് ലൈബ്രറിയുടെ സഹായത്തോടെ ഉത്തരം കണ്ടെത്തൂ.



- ഏതു ഭാഷയിലാണ് ദേശീയഗാനം എഴുതപ്പെട്ടത്?
- ദേശീയഗാനം ആലപിക്കുമ്പോൾ എങ്ങനെയാണ് നിൽക്കേണ്ടത്?
- ദേശീയഗാനം ആലപിക്കുന്നതിന് നിർദ്ദേശിക്കപ്പെട്ടിട്ടുള്ള സമയമെത്ര?

ദേശീയമുദ്ര

നമ്മുടെ ദേശീയമുദ്രയുടെ ചിത്രം നിരീക്ഷിക്കൂ.

എവിടെല്ലാമാണ് നിങ്ങൾ ഈ മുദ്ര കണ്ടിട്ടുള്ളത്?

അശോകചക്രവർത്തി ഉത്തർപ്രദേശിലെ സാരാനാഥിൽ സ്ഥാപിച്ച സ്തൂപത്തിൽനിന്ന് സ്വീകരിച്ചിട്ടുള്ളതാണ് ഇന്ത്യയുടെ ദേശീയമുദ്ര. നാലുദിക്കിലേക്കുമായി നോക്കിനിൽക്കുന്ന സിംഹങ്ങളാണ് ഈ മുദ്രയിൽ പ്രധാനമായുള്ളത്. ചുവടെ മധ്യത്തിലായി കാണുന്ന ധർമ്മചക്രമാണ് അശോകചക്രം. അശോകചക്രത്തിൽ 24 ആരക്കാലുകളുണ്ട്.



सत्यमेव जयते

താഴെപ്പറയുന്ന ചോദ്യങ്ങൾക്ക് ഉത്തരം കണ്ടെത്തൂ.

- മുദ്രയുടെ ചുവട്ടിൽ രേഖപ്പെടുത്തിയിട്ടുള്ള വാക്യമേത്? അതിന്റെ അർത്ഥമെന്ത്?
- മുദ്രയിൽ കാണുന്ന മറ്റുമുഗങ്ങൾ ഏതെല്ലാം?





ദേശീയഗീതം

ബങ്കിം ചന്ദ്ര ചാറ്റർജി എഴുതിയ 'വന്ദേമാതരം...' ആണ് നമ്മുടെ ദേശീയഗീതം. ബംഗാളിഭാഷയിൽ സംസ്കൃതപദങ്ങളും ചേർത്താണ് ഇത് എഴുതിയിരിക്കുന്നത്.

അസംബ്ധിയിൽ കൂട്ടുകാരെമൊത്ത് ദേശീയഗീതം ആലപിക്കൂ.

മറ്റു ദേശീയ അടയാളങ്ങൾ ഏതൊക്കെയാണെന്ന് കണ്ടെത്തൂ.

അവയുടെ ചിത്രങ്ങളും വിവരങ്ങളും ശേഖരിച്ച് ക്ലാസിലെ പരിസരമൂലയിൽ പ്രദർശിപ്പിക്കൂ.



നമ്മുടെ രാജ്യത്തോടുള്ള സ്നേഹവും ആദരവും ദേശീയ അടയാളങ്ങളോടും നാം പ്രകടിപ്പിക്കണം. ദേശീയ അടയാളങ്ങളോട് അനാദരവ് പുലർത്തുന്നത് ശിക്ഷാർഹമാണ്.

ഇന്ത്യ നമ്മുടെ അഭിമാനം

ബ്രിട്ടീഷുകാരുടെ അടിമത്തത്തിൽനിന്ന് ഇന്നത്തെ ഇന്ത്യയിലേക്ക് നാം സഞ്ചരിച്ചെത്തിയ വഴികൾ മനസിലാക്കിയല്ലോ.

അനേകായിരങ്ങളുടെ ജീവൻ നഷ്ടപ്പെടുത്തി നേടിയ സ്വാതന്ത്ര്യം!

പല നാടുകളിലായി ഭാഷയിലും വേഷത്തിലും ജീവിതരീതികളിലുമെല്ലാം വ്യത്യസ്തരായ ഇന്ത്യാക്കാർ!

ഈ വൈവിധ്യങ്ങൾക്കിടയിലും ഇന്ത്യക്കാർ എന്ന നിലയിൽ നാം ഒന്നായിരിക്കുന്നു. ഈ ഐക്യബോധമാണ് **നാനാത്വത്തിൽ ഏകത്വം!** (Unity in Diversity). ഇന്ത്യ നമ്മുടെ അഭിമാനം...

ഒരേ സ്വരത്തിൽ നമുക്കൊരുമിച്ചുപറയാം.

ഇന്ത്യ എന്റെ രാജ്യം... എന്റെ സ്വന്തം രാജ്യം...

ഇന്ത്യ എന്റെ ജീവനേക്കാൾ ജീവനാലു രാജ്യം!!!





വിലയിരുത്താം

1. ചേരുംപടി ചേർക്കുക.

- ഇന്ത്യയുടെ സ്വാതന്ത്ര്യദിനം - 1948 ജനുവരി 30
- ഇന്ത്യൻ ഭരണഘടന നിലവിൽവന്ന ദിനം - 1942 ആഗസ്റ്റ് 8
- ക്വിറ്റ് ഇന്ത്യ ദിനം - 1950 ജനുവരി 26
- ഗാന്ധിജിയുടെ ചരമദിനം - 1949 നവംബർ 26
- ഇന്ത്യയുടെ ഭരണഘടനാദിനം - 1947 ആഗസ്റ്റ് 15

2. ശരിയോ തെറ്റോയെന്ന് അടയാളപ്പെടുത്തുക (✓ / X).

- ഗോവ കേരളവുമായി അതിർത്തി പങ്കിടുന്നു. ☐
- അറബിക്കടലിനും ബംഗാൾ ഉൾക്കടലിനും ഇന്ത്യയിൽ തീരമുണ്ട്. ☐
- ഇന്ത്യയിൽ കൂടുതൽ ആളുകൾ സംസാരിക്കുന്ന ഭാഷ ഹിന്ദിയാണ്. ☐
- ഇന്ത്യക്ക് അഞ്ച് അയൽരാജ്യങ്ങളാണുള്ളത്. ☐



തുടർപ്രവർത്തനങ്ങൾ

1. ഇന്ത്യയുടെ സ്വാതന്ത്ര്യസമരവുമായി ബന്ധപ്പെട്ട ചിത്രങ്ങളും വാർത്തകളും വിവരങ്ങളും ഉൾപ്പെടുത്തി വിദ്യാലയത്തിൽ ഒരു പ്രദർശനം സംഘടിപ്പിക്കുക.
2. ഇന്ത്യയിലെ വിവിധ സംസ്ഥാനങ്ങളെക്കുറിച്ചുള്ള വിവരങ്ങൾ ഉൾപ്പെടുത്തി ഒരു ഡിജിറ്റൽ ആൽബം തയ്യാറാക്കുക.



ചിറകുള്ള കുട്ടുകാർ

3

ഒരു പക്ഷിയുടെ പാട്ട് കേൾപ്പിച്ചുകൊണ്ടാണ് അന്ന് ടീച്ചർ ക്ലാസ് തുടങ്ങിയത്.

കുടു.... കുടു.... കുടു....

“ഈ പാട്ട് നിങ്ങൾ കേട്ടിട്ടുണ്ടോ?” ടീച്ചർ ചോദിച്ചു.



“ഏതാണീ പാട്ടുപാടുന്ന പക്ഷി? ആരെങ്കിലും കണ്ടിട്ടുണ്ടോ?”

ക്ലാസ്സിലാകെ നിശ്ശബ്ദത.

“ചിന്നകുട്ടുരുവൻ എന്നാണതിന്റെ പേര്”. അയാൻ പറഞ്ഞു.

“ഈ പാട്ടുകാരൻ പക്ഷിയുടെ നിറമെന്താണ്?”

“അതിന്റെ നിറം പച്ചയാണ്, ടീച്ചർ.” ഉത്തരം സൈറയുടേതായിരുന്നു.

“ഈ പക്ഷിയെ ‘പച്ചിലക്കുടുക്ക്’ എന്നും വിളിക്കും. അങ്ങനെ വിളിക്കാൻ കാരണമെന്തായിരിക്കും?” ടീച്ചർ തുടർന്നു.





പക്ഷികൾ പലതരമുണ്ടല്ലോ.


ഏതെല്ലാം പക്ഷികൾ നിങ്ങളുടെ പ്രദേശത്തുണ്ട്?

നിങ്ങൾക്ക് എത്രയെണ്ണത്തിന്റെ പേരിറയാം?

അവ എന്റെ പരിസരപഠനപുസ്തകത്തിൽ എഴുതും.

നിറംനൽകി ഭംഗിയാക്കൂ

പക്ഷികളെ തിരിച്ചറിഞ്ഞ് പേരെഴുതും. നിറംനൽകി ഭംഗിയാക്കും.



ചിത്രത്തിലെ പക്ഷികൾ ഏതെല്ലാം തരത്തിൽ വ്യത്യാസപ്പെട്ടിരിക്കുന്നു?

- തൂവലുകളുടെ നിറത്തിൽ
- ശരീരത്തിന്റെ ആകൃതിയിൽ
-
-

തരംതിരിക്കാം

നമ്മുടെ പ്രദേശത്തുള്ള പക്ഷികളുടെ തൂവലുകളെല്ലാം ഒരേനിറത്തിലുള്ളവയാണോ? തൂവലുകൾക്ക് വ്യത്യസ്തനിറമുള്ള പക്ഷികളെ കണ്ടിട്ടില്ലേ? ഏതെല്ലാമാണവ? പട്ടികപ്പെടുത്തും.





ശരീരത്തിൽ ഒരേ നിറത്തിലുള്ള
തൂവലുള്ളവ



കാക്ക,

.....

.....

ശരീരത്തിൽ പല നിറങ്ങളിലുള്ള
തൂവലുള്ളവ



മയിൽ,

.....

.....

പക്ഷികളുടെ പൊതുവായ പ്രത്യേകതകളെന്തെല്ലാമാണ്?

പരിസരം നിരീക്ഷിച്ച് വ്യത്യസ്തപക്ഷികളുടെ സവിശേഷതകൾ കണ്ടെത്താം.

പക്ഷിയെ നിരീക്ഷിക്കുമ്പോൾ ബൈനോക്കുലർസ് ലഭ്യമെങ്കിൽ ഉപയോഗിക്കാൻ മറക്കരുതേ.

എന്തെല്ലാം കാര്യങ്ങൾ നിരീക്ഷിക്കണം?

- പക്ഷി കാണപ്പെടുന്ന സ്ഥലം
- കണ്ട സമയം
- വലുപ്പം
- നിറം
- കൂട്
- ശബ്ദം
- കാലുകളുടെ നിറം, വിരലുകളുടെ എണ്ണം, വലുപ്പം, നീളം
- കണ്ണുകളുടെ വലുപ്പം, നിറം
- തൂവലുകളുടെ പ്രത്യേകത
- പറക്കുന്ന രീതി
-
-
-





നിങ്ങളുടെ പരിസരത്തുള്ള ഏതെങ്കിലും ഒരു പക്ഷിയെ നിരീക്ഷിച്ച് അതിന്റെ പ്രത്യേകതകൾ ഉൾപ്പെടുത്തി കുറിപ്പ് തയ്യാറാക്കൂ. ചിത്രം വരയ്ക്കാനും മറക്കരുതേ.

നിരീക്ഷണക്കുറിപ്പിൽ എന്തെല്ലാം ഉൾപ്പെടുത്തണം? സൈറയുടെ നിരീക്ഷണക്കുറിപ്പ് നോക്കൂ.

നിരീക്ഷണക്കുറിപ്പ്



- പക്ഷിയുടെ പേര് : തത്ത
- കണ്ട സ്ഥലം : വയൽവരമ്പ്
- കണ്ട സമയം : വൈകുന്നേരം
- നിറം : പച്ച
- ചുണ്ടിന്റെ സവിശേഷത : കൂർത്തു വളഞ്ഞതും ചുവന്ന നിറത്തിലുള്ളതും
- കാലുകളുടെ പ്രത്യേകത : മരത്തിൽ കയറാനും ഭക്ഷണം മുറുകെപ്പിടിക്കാനും ഉപകരിക്കുന്ന മെലിഞ്ഞ കാലുകൾ
- വാലിന്റെ സവിശേഷത : ത്രികോണാകൃതിയിലുള്ള നീണ്ട വാൽ
- മറ്റു സവിശേഷതകൾ : • കഴുത്തിൽ റോസ് നിറത്തിലുള്ള വളയമുണ്ട്
- മരപ്പൊത്തിൽ മുട്ടയിടുന്നു

പൂർത്തിയാക്കാം

- ഏറ്റവും വലിയ പക്ഷി.....
- പിറകോട്ട് പറക്കുന്ന പക്ഷി
- ഏറ്റവും ഉയരത്തിൽ പറക്കുന്ന പക്ഷി
- പറക്കാത്ത പക്ഷികൾ
- ഏറ്റവും ചെറിയ പക്ഷി





ആഹാരം പലവിധം

എനിക്കും
കിട്ടി മുഴുരൻ
മീനുകൾ.



എന്റെ
ഭക്ഷണം ഈ
നെന്മണിക്കളം...



ഇന്നത്തെ
ഭക്ഷണം
കുശാൽ.



എല്ലാ പക്ഷികളുടെയും ആഹാരം ഒരുപോലെയാണോ?

പക്ഷി	ആഹാരം
തത്ത	ധാന്യങ്ങൾ,
പൊന്മാൻ	മത്സ്യം,
പരുന്ത്	
.....	
.....	
.....	





ജലസാന്നിധ്യമുള്ള പ്രദേശങ്ങളിലാണ് ഞങ്ങൾ ഇര തേടുന്നത്.



ഇരയെ റാഞ്ചിപ്പിടിക്കാനാണ് എനിക്കിഷ്ടം.



പൂൽവിത്തുകളും ധാന്യമണികളും കൊത്തിത്തിന്നുന്നതാണ് എനിക്കിഷ്ടം.

പഴങ്ങൾ തിന്നുന്നവരുടെ കൂട്ടത്തിലാ ഞാൻ.





എതെല്ലാം ഭക്ഷണങ്ങളാണ് ഓരോ പക്ഷിയും ഭക്ഷിക്കാറുള്ളത്? അവ കണ്ടെത്തിയെഴുതൂ. കൂടുതൽ പക്ഷികളുടെ പേരുകൾ കൂടുകകളിൽ ഉൾപ്പെടുത്തൂ.



.....
.....
.....




തേൻ നുകരുന്നവർ

.....
.....
.....



മൈന,

.....
.....
.....



.....
.....
.....



.....
.....
.....



കൊക്ക്,

.....
.....
.....






എല്ലാ കൂട്ടിലേയും പക്ഷികളുടെ വലുപ്പവും ശരീരഘടനയും ഒരുപോലെയാണോ? ആഹാരസമ്പാദനത്തിന് പക്ഷികൾക്കുള്ള അനുകൂലനങ്ങൾ എന്തെല്ലാമാണ്? എഴുതിനോക്കൂ.

വരച്ചു ചേർക്കാം

ഓരോ പക്ഷിയുടെയും ചുണ്ടും കാലും തമ്മിൽ യോജിപ്പിക്കൂ.



പക്ഷികളും വാസസ്ഥലങ്ങളും

പക്ഷികളെ നമുക്ക് എവിടെല്ലാം കാണാനാവും?

- കുളക്കരയിൽ
-
-

ജലമുള്ള സ്ഥലങ്ങളിൽ കാണപ്പെടുന്ന പക്ഷികൾ ഏതെല്ലാം?

അവയുടെ സവിശേഷതകൾ എന്തെല്ലാമാണ്?

- നീണ്ട കാലുകൾ
-
-

- എല്ലാ പക്ഷികളുടെയും ശരീരഘടന ഒരുപോലെയാല്ല.
- ചിലതിന് നീണ്ടുകുർത്ത കൊക്കുകളും നീണ്ട കാലുകളുമുണ്ട്.
- ആഹാരസമ്പാദനരീതിയും സഞ്ചാരരീതിയും പക്ഷികളുടെ ശരീരഘടനയുമായി ബന്ധപ്പെട്ടിരിക്കുന്നു.
- ജലമുള്ള സ്ഥലങ്ങളിൽ ഇരതേടുന്ന പക്ഷികൾക്ക് എണ്ണമയമുള്ള തൂവലുകളുണ്ടായിരിക്കും.

നിശാസഞ്ചാരികൾ

പകലുറക്കംകഴിഞ്ഞ് രാത്രി ഇരതേടുന്നവരാണ് മുങ്ങുകൾ. രാത്രി ഇരതേടാൻ ഉതകുന്നതും പറക്കുമ്പോൾ ശബ്ദമുണ്ടാക്കാത്തതുമായ തൂവൽ കുപ്പായമാണ് ഇവയ്ക്കുള്ളത്. ചെറുജീവികളെ പിടികൂടുന്ന കാട്ടുമുങ്ങ, എലികളെയും പെരുച്ചാഴികളെയും തിന്നുന്ന വെള്ളിമുങ്ങ, മീനുകളെ വേട്ടയാടുന്ന മീൻകുമൻ, ചുണ്ടെലിയെ ഭക്ഷിക്കുന്ന നത്തുകൾ ഇവയൊക്കെ രാത്രിസഞ്ചാരികളാണ്.





പക്ഷികളും കുടുംകളും

നമുക്കു ചുറ്റുമുള്ള പക്ഷികളുടെ കുടുംകൾ ശ്രദ്ധിച്ചിട്ടുണ്ടാകുമല്ലോ.


ഏതെല്ലാം തരത്തിൽ കുടുംകൾ വ്യത്യാസപ്പെട്ടിരിക്കുന്നുവെന്ന് കണ്ടെത്തി പൂർത്തിയാക്കൂ.



മുട്ടകൾ പലതരം

ചിത്രം നിരീക്ഷിക്കൂ. മുട്ടകൾ ഏതു പക്ഷികളുടെതെന്ന് ചുവടെ കുറിക്കൂ.





പക്ഷികളുടെ മുട്ടകൾ ഏതെല്ലാം രീതിയിൽ വ്യത്യാസപ്പെട്ടിരിക്കുന്നു?

- വലുപ്പം
-
-

വ്യത്യസ്ത പക്ഷികളുടെയും അവയുടെ കുടുംബങ്ങളുടെയും മുട്ടകളുടെയും ചിത്രങ്ങൾ ശേഖരിച്ച് സവിശേഷതകൾ കണ്ടെത്തി പതിപ്പ് നിർമ്മിക്കൂ.

പക്ഷികളുടെ കുടുംബങ്ങളുടെ ആകൃതി, വലുപ്പം, നിർമ്മാണവസ്തുക്കൾ, കുടുംബമാകുന്ന സ്ഥലം, കുടുംബമാകുന്ന രീതി, മുട്ടകൾ എന്നിവയിൽ വൈവിധ്യമുണ്ട്.



ഒട്ടകപ്പക്ഷിയും മുട്ടയും

ലോകത്തിൽ ഇന്ന് ജീവിച്ചിരിക്കുന്നതിൽ ഏറ്റവും വലിയ പക്ഷിയായ ഒട്ടകപ്പക്ഷിയുടെ മുട്ടയാണ് ഏറ്റവും വലിയ മുട്ട. ചിറകുണ്ടെങ്കിലും പറക്കാൻ കഴിയാത്ത ഒട്ടകപ്പക്ഷിയുടെ മുട്ടയ്ക്ക് ഏകദേശം ഒന്നര കിലോഗ്രാം ഭാരമുണ്ടാകും. മാത്രമല്ല കരയിലെ ജീവികളിൽ ഏറ്റവും വലിയ കണ്ണും ഒട്ടകപ്പക്ഷിയുടെതാണ്.





ദേശാടനപ്പക്ഷികൾ



കടുംപച്ചപ്പൊടികുരുവി



കാവി




നാകമോഹൻ



മഞ്ഞക്കിളി



പൊന്മണൽക്കോഴി



കാട്ടുവാലുകുലുക്കി

ചിത്രത്തിൽ കാണുന്ന പക്ഷികളെ നാം എപ്പോഴും കാണാറുണ്ടോ? ഇവയുടെ ശബ്ദം എപ്പോഴും കേൾക്കാറുണ്ടോ? എന്തായിരിക്കാം കാരണം?

പ്രതികൂലകാലാവസ്ഥയിൽ നിന്നുള്ള രക്ഷയ്ക്കും ഭക്ഷണത്തിനും പ്രജനനത്തിനുംവേണ്ടി ചിലയിനം പക്ഷികൾ കൂട്ടത്തോടെ ഒരു ദേശത്തുനിന്ന് മറ്റൊരു ദേശത്തെത്തുന്നു. കാലാവസ്ഥ അനുകൂലമാകുമ്പോൾ അവ തിരിച്ചു സഞ്ചരിക്കുകയും ചെയ്യുന്നു. ഇത്തരം പക്ഷികളാണ് ദേശാടനപ്പക്ഷികൾ.

കൂടുതൽ ദേശാടനപ്പക്ഷികളുടെ പേരുകൾ അന്വേഷിച്ചു കണ്ടെത്തിയെഴുതൂ. ചിത്രങ്ങൾ ശേഖരിച്ച് പരിസരമൂലയിലെ ബേർഡ് കോർണറിൽ ഒട്ടിക്കൂ.





പക്ഷികളും പരിസ്ഥിതിയും



ചില കെട്ടിടങ്ങളുടെ മുകളിൽ ആൽമരം വളർന്നുവരുന്നത് നിങ്ങൾ ശ്രദ്ധിച്ചിട്ടുണ്ടോ? അവയാ രെങ്കിലും നട്ടുവളർത്തിയതാണോ?

പക്ഷികളെക്കൊണ്ടുള്ള പ്രയോജനങ്ങൾ എന്തെല്ലാം?

- വിത്തുവിതരണം
-
-



ദാഹജലം തേടി

നീറുറവകളും ജലാശയങ്ങളും വറ്റിവരളുന്ന വേനലിൽ പക്ഷികളും മൃഗങ്ങളും ദാഹമകറ്റുന്നത് എങ്ങനെയായിരിക്കും?

വേനലിലെ കൊടുംചൂടിനെയും വരൾച്ചയെയും അതിജീവിക്കുന്നതിനായി പക്ഷികൾക്ക് ദാഹജലം

ഒരുക്കാവുന്നതാണ്.

ഇതിനായി മരത്തിലോ മരത്തണലിലോ മറ്റു തുറസ്സായ

സ്ഥലങ്ങളിലോ മൺപാത്രങ്ങളിൽ വെള്ളം

ഒഴിച്ചുവെക്കാം. കൊതുകു മുട്ടയിടാതിരിക്കാനായി ഇടയ്ക്കിടെ വെള്ളം മാറ്റാൻ ശ്രദ്ധിക്കേണ്ട...




പക്ഷികൾക്ക് ജലവും ആഹാരവും ലഭ്യമാക്കുന്നതിനുള്ള ഒരിടം നിങ്ങളുടെ സ്കൂളിലും ഒരുക്കൂ.





മലമുഴക്കിവേഷാമ്പൽ വംശനാശഭീഷണിയിലേക്ക്...

‘കാട്ടിലെ കർഷകൻ’ എന്ന അപരനാമത്തിൽ അറിയപ്പെടുന്ന കേരളത്തിന്റെ ഔദ്യോഗികപക്ഷിയായ മലമുഴക്കിവേഷാമ്പൽ വംശനാശഭീഷണിയിലാണ്.



മലമുഴക്കിവേഷാമ്പൽ, അങ്ങാടിക്കുരുവി തുടങ്ങിയ പക്ഷികളുടെ എണ്ണത്തിൽ ഇപ്പോൾ കുറവ് വന്നുകൊണ്ടിരിക്കുന്നു. കാരണമെന്തായിരിക്കാം?

- ഭക്ഷണസാധനങ്ങളുടെ ലഭ്യതക്കുറവ്
- ഉയരംകൂടിയ വൃക്ഷങ്ങളുടെ അഭാവം
- മനുഷ്യസാമീപ്യം
-
-
-

വംശനാശം സംഭവിച്ചുകൊണ്ടിരിക്കുന്ന ജീവികളെപ്പറ്റി പ്രതിപാദിക്കുന്ന പുസ്തകമാണ് ‘റെഡ് ഡേറ്റാ ബുക്ക്’ (Red Data Book).


വംശനാശഭീഷണി നേരിടുന്ന കേരളത്തിലെ മറ്റു പക്ഷികളുടെ പേരുകൾ കണ്ടെത്തി ‘എന്റെ പരിസരപഠനപുസ്തകത്തിൽ’ എഴുതുക. ചിത്രങ്ങൾ ശേഖരിച്ച് ആൽബം തയ്യാറാക്കുക.





പക്ഷിനിരീക്ഷകർ

സലിമിന് പത്തുവയസുള്ളപ്പോൾ അമ്മാവൻ സമ്മാനമായി നൽകിയ ഏയർഗൺ ഉപയോഗിച്ച് മഞ്ഞത്താലി എന്ന ഒരു കുരുവിയെ വെടിവെച്ചിട്ടു. സലിമും അമ്മാവനും ഈ കുരുവിയുമായി അമ്മാവന്റെ സുഹൃത്തായ, ബോംബെ (മുംബൈ) നാച്ചുറൽ ഹിസ്റ്ററി സൊസൈറ്റി ഉദ്യോഗസ്ഥനായ ഡബ്ല്യു. എസ്. മിലാഡിനെ സന്ദർശിക്കുകയുണ്ടായി. അദ്ദേഹം സൊസൈറ്റിയിൽ സംസ്കരിച്ചു സൂക്ഷിച്ചിരുന്ന പക്ഷികളുടെ ശേഖരം സലിമിനെ പരിചയപ്പെടുത്തി. അതിൽ സലിം വെടിവെച്ചിട്ട മഞ്ഞത്താലിയെപ്പോലുള്ള കുരുവികളും ഉണ്ടായിരുന്നു. ഈ സന്ദർശനം പിന്നീട് അദ്ദേഹത്തെ ഒരു പക്ഷിപ്രേമിയാക്കി മാറ്റി.



ഡോ. സലിം അലി

ഇന്ത്യ കണ്ട ഏറ്റവും വലിയ പക്ഷിനിരീക്ഷകനായ ഡോ. സലിം അലിയുടെ ജീവിതത്തെക്കുറിച്ചുള്ളതാണിത്.

ഇദ്ദേഹത്തിന്റെ ജന്മദിനമായ നവംബർ 12 ദേശീയ പക്ഷിനിരീക്ഷണ ദിനമായി നാം ആഘോഷിക്കുന്നു.

മറ്റേതെല്ലാം പക്ഷിനിരീക്ഷകരെ നിങ്ങൾക്കറിയാം? കൂടുതൽ വിവരങ്ങൾ കണ്ടെത്തിയെഴുതൂ.



കെ.കെ.നീലകണ്ഠൻ
എന്ന ഇന്ദുചൂഡൻ



ഡോ. ആർ.സുഗതൻ




പക്ഷികളെക്കുറിച്ചുള്ള പഠനവുമായി ബന്ധപ്പെട്ട ശാസ്ത്രശാഖയാണ് പക്ഷിശാസ്ത്രം (Ornithology).

പക്ഷിസങ്കേതം

ഡോ. സലീം അലിയുടെ പേരിൽ കേരളത്തിലുള്ള പക്ഷിസങ്കേതമാണ് തട്ടേക്കാട് പക്ഷിസങ്കേതം.

മറ്റേതെല്ലാം പക്ഷിസങ്കേതങ്ങളെക്കുറിച്ച് നിങ്ങൾക്കറിയാം?

പദപ്രശ്നം പൂർത്തിയാക്കൂ.



വലത്തോട്ട്


1. കോട്ടയം ജില്ലയിലെ ഒരു പക്ഷിസങ്കേതം.
2. കേരളത്തിലെ ഏക മയിൽസംരക്ഷണകേന്ദ്രം.

താഴോട്ട്

3. ഡോ. സലീം അലി പക്ഷിസങ്കേതം എന്ന പേരിലറിയപ്പെടുന്നത്.
4. കണ്ടൽവനങ്ങളിൽ സ്ഥിതിചെയ്യുന്ന കേരളത്തിലെ ഏക പക്ഷിസങ്കേതം
5. ദേശാടനപ്പക്ഷികളെ കൂടുതലായി കാണുന്ന കോഴിക്കോട് ജില്ലയിലെ പക്ഷിസങ്കേതം.

കൂടുതൽ പക്ഷിസങ്കേതങ്ങളെക്കുറിച്ച് വിവരശേഖരണം നടത്തി എന്റെ പരിസരപഠനപുസ്തകത്തിലെഴുതൂ.





കാക്കയും കോഴിയും മൈനയും മയിലും വേഴാമ്പലും വണ്ണാത്തിപ്പുള്ളിയും മറ്റുമായി ലക്ഷക്കണക്കിന് പക്ഷികൾ നിറഞ്ഞ ജീവലോകം. മധുരമായ ശബ്ദവും വൈവിധ്യമാർന്ന നിറങ്ങളും വ്യത്യസ്തസഞ്ചാരപഥങ്ങളും നിറഞ്ഞ പക്ഷികൾ ഇനിയുമെത്രയോ!

അന്വേഷിച്ചും കണ്ടെത്തിയും ചിറകുള്ള കുട്ടുകാരുടെ ലോകത്തേക്കുള്ള കൗതുകകരമായ പ്രയാണം നമുക്കും തുടരാം.




വിലയിരുത്താം

1. പക്ഷികളെയും അവയുടെ ഭക്ഷണത്തെയും തമ്മിൽ ശരിയായ വഴിയിലൂടെ കൂട്ടിയോജിപ്പിക്കൂ.





2. “ഹായ്... ഇതു മരംകൊത്തിയാണോ?” കുളക്കരയിലെ കിളിയെ



കണ്ടപ്പോൾ റോബി ഉറക്കെ വിളിച്ചുചോദിച്ചു. “മരംകൊത്തിയുടെ ചുണ്ട് ഇങ്ങനെയല്ലല്ലോ”. അയാളുടെ മറുപടി. ഏതായിരിക്കും ഈ പക്ഷി? ഉചിതമായ നിറം നൽകി ചിത്രം പൂർത്തിയാക്കൂ.

പ്രത്യേകതകൾ ഉൾപ്പെടുത്തി കുറിപ്പ് തയ്യാറാക്കൂ.

3. മൻസയും അബിനും പട്ടിക പൂർത്തിയാക്കി കളിക്കുകയായിരുന്നു. അവരോടൊപ്പം ചേർന്ന് പട്ടിക പൂർത്തിയാക്കൂ.

പക്ഷിയുടെ പേര്	നിറം	ആഹാരം	ശരീര സവിശേഷതകൾ	കൂടിന്റെ പ്രത്യേകതകൾ
തത്ത				
	കറുപ്പ്			
		ചെറുജീവികൾ		
			നീണ്ട കൊക്ക്	
മരംകൊത്തി	പച്ച കലർന്ന മഞ്ഞ/ മഞ്ഞ കലർന്ന തവിട്ട്	പ്രാണികൾ, പുഴുക്കൾ	കുർത്ത കൊക്ക്, തലയിൽ ചുവപ്പുതൊപ്പി	മര പൊത്ത്





തുടർപ്രവർത്തനങ്ങൾ

1. ആൽബം നിർമ്മിക്കാം.

വിവിധ പക്ഷികളുടെ ചിത്രംവരച്ചോ, ഒട്ടിച്ചോ പക്ഷിആൽബം തയ്യാറാക്കുക.



2. വിവിധ പക്ഷികളുടെ തൂവലുകൾ ശേഖരിച്ച് അവ ചേർത്തുവച്ച് വ്യത്യസ്തരൂപങ്ങൾ നിർമ്മിക്കുക.
3. 'പരിസ്ഥിതിസംരക്ഷണത്തിൽ പക്ഷികളുടെ പങ്ക്' - ലഘുനാടകം തയ്യാറാക്കി ക്ലാസിൽ അവതരിപ്പിക്കൂ.





ആദ്യമായി എനിക്കിന്ന്
സ്കൂൾ കലോത്സവത്തിൽ
രണ്ട് സമ്മാനങ്ങൾ കിട്ടി.
നാടോടിനൃത്ത മത്സരത്തിന്
ഒന്നാം സമ്മാനവും ലഭിച്ച
ഗാനത്തിന് രണ്ടാം
സമ്മാനവും.

നാലാം ക്ലാസിലെ
കുട്ടുകാർ അവതരിപ്പിച്ച
നാടകത്തിനാണ് ഒന്നാം
സ്ഥാനം ലഭിച്ചത്. എനിക്ക്
ഏറ്റവും ഇഷ്ടപ്പെട്ടത്
സനുജിന്റെ പ്രസംഗവും
നിളയുടെ മോണോ
ആക്ഷമാലിരുന്നു.

നീതുവിന്റെ ഡയറി വായിച്ചല്ലോ.

നീതുവിന് ഏതൊക്കെ മത്സരങ്ങളിലാണ് സമ്മാനം ലഭിച്ചത്?

സ്കൂൾ കലോത്സവത്തിൽ ഏതൊക്കെ മത്സരങ്ങളാണ് നടത്താറുള്ളത്?

സ്റ്റേജിൽ അവതരിപ്പിക്കുന്നവ ഏതൊക്കെ? സ്റ്റേജ് ആവശ്യമില്ലാത്ത
ഇനങ്ങൾ ഏതൊക്കെ? പട്ടികപ്പെടുത്തൂ.



പത്രത്തിൽ കലോത്സവവിജയികളുടെ വർണ്ണചിത്രങ്ങൾ കണ്ട നിള അമ്മയോട് ചോദിച്ചു: “തിരുവാതിരകളി പെൺകുട്ടികൾ മാത്രമാണോ അമ്മേ, അവതരിപ്പിക്കുന്നത്?”

അമ്മ : “അതേ മോളേ. തിരുവാതിരകളി സ്ത്രീകളുടെ സംഘനൃത്തമാണ്.

ധനുമാസത്തിലെ തിരുവാതിരയാഘോഷത്തിന്റെ ഭാഗമായാണ് ഇത് അവതരിപ്പിക്കുന്നത്. കത്തിച്ച നിലവിളക്കിനു ചുറ്റുംനിന്ന് കൈകൊട്ടിയാണ് ഇത് കളിക്കുന്നത്.”



തിരുവാതിരകളി

നിള : അമ്മേ, കലോത്സവത്തിൽ മാർഗ്ഗംകളി അവതരിപ്പിച്ചപ്പോഴും നിലവിളക്ക് ഉണ്ടായിരുന്നല്ലോ?

അമ്മ : അതേ. മാർഗ്ഗംകളി കും നടുവിൽ നിലവിളക്ക് കത്തിച്ചുവയ്ക്കാറുണ്ട്. ക്രിസ്തുമതചരിത്രം വിവരിക്കുന്ന പാട്ടുകളാണ് മാർഗ്ഗംകളിക്ക് ആലപിക്കുന്നത്.



മാർഗ്ഗംകളി

മാർഗ്ഗംകളിക്ക് ചട്ടയും മുണ്ടുമാണ് വേഷം. തിരുവാതിരയ്ക്ക് കേരളീയവേഷമാണ് ധരിക്കുക.

അമ്മ : സ്ത്രീകൾ വട്ടത്തിൽനിന്ന് കളിക്കുന്ന മറ്റേതെങ്കിലും കലാരൂപം അറിയാമോ?

നിള : ഒപ്പനയും വട്ടപ്പാട്ടുമൊക്കെ വട്ടത്തിലാണല്ലോ അവതരിപ്പിക്കുന്നത്.





അമ്മ : ശരിയാ. മുസ്ലീംസമൂഹത്തിൽ പ്രചാരത്തിലുള്ള ഒപ്പനയും വട്ടപ്പാട്ടും വട്ടത്തിൽ നിന്നുതന്നെയാണ് അവതരിപ്പിക്കുന്നത്. ഒപ്പന കളിക്കുമ്പോൾ നടുവിൽ ഒരാളെ ഇരുത്തുന്നത് കണ്ടിട്ടില്ലേ?

നിള : അത് കല്യാണ പെണ്ണിനെയാണല്ലോ?

അമ്മ : അതെ. വിവാഹാഘോഷങ്ങളിലെ സംഘനൃത്തമാണല്ലോ ഒപ്പന. വധുവിന്റെ ചുറ്റും നിന്നാണ് നൃത്തം ചെയ്യുന്നത്.



ഒപ്പന

വട്ടപ്പാട്ട് ആരാണ് അവതരിപ്പിക്കുന്നതെന്നറിയാമോ?

നിള : ആൺകുട്ടികൾ, അല്ലേ?

അമ്മ : അതെ. പുരുഷന്മാരാണ് വട്ടപ്പാട്ട് അവതരിപ്പിക്കുന്നത്. അതുകൊണ്ട് അതിനെ 'ആണൊപ്പന' എന്നും പറയാറുണ്ട്.

നിള : അമ്മേ, മംഗലംകളിയും വട്ടത്തിൽ നിന്നാണല്ലോ അവതരിപ്പിക്കുന്നത്. പത്രത്തിൽ അതിന്റെ ഫോട്ടോ ഉണ്ടല്ലോ.

അമ്മ : മംഗലംകളി കാസറഗോഡ്, കണ്ണൂർ ജില്ലകളിലാണ് പ്രചാരത്തിലുള്ളത്. അതും കല്യാണത്തോടനുബന്ധിച്ച് അവതരിപ്പിക്കുന്ന കലാരൂപമാണ്.



മംഗലംകളി

നിള : മംഗലംകളിയും സ്ത്രീകളല്ലേ കളിക്കുന്നത്?





അമ്മ : പ്രധാനമായും സ്ത്രീകളുടെ സംഘമാണ് മംഗലംകളിൽ അവതരിപ്പിക്കുന്നത്. പുരുഷന്മാർ പാട്ടുപാടുകയും കൈകൊട്ടുകയും ചെയ്യുന്നു. കല്യാണക്കളിയെന്നും ഇതിനു പേരുണ്ട്.

തുടർന്ന് തെക്കൻകേരളത്തിൽ പ്രചാരത്തിലുള്ള വില്ലടിചാൻപാട്ടിനെക്കുറിച്ചും അമ്മ വിവരിച്ചു:

“വാദ്യോപകരണം എന്ന നിലയിൽ തയ്യാറാക്കിയ വലിയ വില്ല്, കുടം, മണികെട്ടിയ കോൽ എന്നിവ ഉപയോഗിച്ച് താളമിട്ടുകൊണ്ടാണ് വില്ലടിചാൻ പാട്ട് അവതരിപ്പിക്കുന്നത്. അംഗവിക്ഷേപങ്ങളും അഭിനയവും കൊണ്ട് പാട്ടിന് ദൃശ്യപ്പൊലിമ വരുത്തുന്നു.”



വില്ലടിചാൻപാട്ട്

- കേരളീയവേഷം ധരിച്ച സ്ത്രീകൾ വട്ടത്തിൽനിന്ന് പാട്ടുപാടി തിരുവാതിര കളിക്കുന്നു.
- മാർഗ്ഗങ്ങളിൽ ക്രിസ്തുമതചരിത്രം വിവരിക്കുന്ന ഗാനങ്ങളാണ് ആലപിക്കുന്നത്.
- മണവാളന്റെ ഗുണഗണങ്ങൾ മണവാട്ടിക്കുമുമ്പിൽ ഒപ്പനപ്പാട്ടിലൂടെ അവതരിപ്പിക്കുന്നു.
- നായാട്ട്, തൊഴിൽ, അനുഷ്ഠാനങ്ങൾ എന്നിങ്ങനെ ജീവിതവുമായി ബന്ധപ്പെട്ട ഏതു കാര്യവും മംഗലംകളിപ്പാട്ടിന്റെ വിഷയമാകാം.
- വില്ലടിചാൻപാട്ട് വന്ദനഗാനത്തോടെയാണ് ആരംഭിക്കുന്നത്. തുടർന്ന് കഥാഗാനങ്ങളാണ് അവതരിപ്പിക്കുക.





തെയ്യം

കലാബോധവും ഈശ്വര ഭക്തിയും സമ്മേളിക്കുന്ന അനുഷ്ഠാനകലയാണ് തെയ്യം. വടക്കൻകേരളത്തിലാണ് തെയ്യമെന്ന കലാരൂപം പ്രചാരത്തിലുള്ളത്. ഇതിന് തെയ്യാട്ടം, കളിയാട്ടം എന്നീ പേരുകളുമുണ്ട്. 'ദൈവം' എന്ന പദത്തിൽനിന്നാണ് തെയ്യത്തിന്റെ ഉല്പത്തി എന്ന് അഭിപ്രായമുണ്ട്. അതിനാൽ തെയ്യാട്ടം ദൈവത്തിന്റെ കോലം (രൂപം) കെട്ടിയ ആട്ടമാണെന്ന് പറയാം. നിയതമായ ഒരു അവതരണക്രമം തെയ്യാട്ടത്തിനുണ്ട്. പ്രധാനവാദ്യം ചെണ്ടയാണ്. കൂടാതെ മദ്ദളം, ഇലത്താളം, കൊമ്പ് എന്നിവയും ഉപയോഗിക്കുന്നു. വാദ്യമേളത്തിന്റെ താളത്തിനനുസരിച്ച് നടക്കുന്നതാണ് തെയ്യാട്ടം.



ചുവടെ കൊടുത്തിരിക്കുന്ന പദപ്രശ്നം ചിത്രങ്ങൾക്കും നിർദ്ദേശത്തിനുമനുസരിച്ച് പൂരിപ്പിക്കുക.

		1		ലം	7	
	2		3	തെ		
	4		5	ഗം		
6		വാ				





വലത്തോട്ട്

1.



2.



3.



4. തെയ്യത്തിനുപയോഗിക്കുന്ന പ്രധാന വാദ്യോപകരണം.

5.



6.



താഴോട്ട്

7.



ചിത്രത്തിൽ കാണുന്ന നൃത്തരൂപങ്ങൾ ഏതൊക്കെയാണെന്ന് കണ്ടെത്തിയെഴുതുക.





ഈ കലാരൂപങ്ങളെക്കുറിച്ച് കൂടുതൽ വിവരങ്ങൾ ശേഖരിച്ച് എന്റെ പരിസരപഠനപുസ്തകത്തിൽ എഴുതും. നൃത്തരൂപങ്ങളുടെ ചിത്രങ്ങൾ ശേഖരിച്ച് പതിപ്പ് നിർമ്മിക്കും.

നീതുവിന് കലോത്സവത്തിന് രണ്ടാംസ്ഥാനം ലഭിച്ചത് ഏത് ഇനത്തിനാണ്?

ലളിതഗാനംപോലെ സംഗീതത്തിനുമത്രം പ്രാധാന്യമുള്ള മറ്റേതൊക്കെ സംഗീതരൂപങ്ങളുണ്ട്?

- കർണ്ണാടകസംഗീതം
-
-

ചുവടെ കൊടുത്തിരിക്കുന്ന വായ്ത്താരി എല്ലാവരും ചേർന്ന് പാടിയാലോ.

‘ഓ...തിത്തിത്താരാ തിത്തിതെയ് തിത്തെയ് തക തെയ് തെയ് തോ...’

തുടർന്നുള്ള വരികൾ പാടി നോക്കൂ.



നാടൻപാട്ടുകൾ

തലമുറകളിൽനിന്ന് തലമുറകളിലേക്ക് വായ്മൊഴിയായി പകർന്നു വന്നവയാണ് നാടൻപാട്ടുകൾ. ഇവ സംഭാഷണഭാഷയോട് ഏറ്റവും അടുത്തുനിൽക്കുന്നവയാണ്. ഓരോ പ്രദേശത്തും നിലനിന്നിരുന്ന ആചാരങ്ങളും സംസ്കാരങ്ങളുമായി ഇവ ബന്ധപ്പെട്ടിരിക്കുന്നു. കൃഷി, തൊഴിൽ, വിനോദം, ആചാരം എന്നിങ്ങനെ അനേകം വിഭാഗങ്ങളിലുള്ള നാടൻപാട്ടുകളുണ്ട്.



ശാസ്ത്രീയസംഗീതം

കൃത്യമായ ആലാപനരീതികളോടും ചിട്ടകളോടുംകൂടി അവതരിപ്പിക്കുന്ന സംഗീതവിഭാഗമാണ് ശാസ്ത്രീയസംഗീതം. ശാസ്ത്രീയസംഗീതത്തിന്റെ രണ്ട് വിഭാഗങ്ങളായ കർണാടകസംഗീതത്തിനും ഹിന്ദുസ്ഥാനിസംഗീതത്തിനും കേരളം വലിയ സംഭാവനകൾ നൽകിയിട്ടുണ്ട്.

സംഗീതജ്ഞനായ ഭരണാധികാരിയായിരുന്നു സ്വാതിതിരുനാൾ. മലയാളം, ഹിന്ദി, തമിഴ്, തെലുങ്ക്, കന്നട എന്നീ ഭാഷകളിലായി അഞ്ഞൂറിലധികം കൃതികൾ അദ്ദേഹം രചിച്ചിട്ടുണ്ട്.






മാപ്പിളപ്പാട്ട്

മുസ്ലിംസമൂഹത്തിൽ ഏറെ പ്രചാരമുള്ള പാട്ടുകളാണ് മാപ്പിളപ്പാട്ടുകൾ. വടക്കൻകേരളത്തിലെ മുസ്ലിങ്ങൾ ഉപയോഗിച്ചിരുന്ന പ്രത്യേക മലയാളഭാഷയിലാണ് (അറബിമലയാളം) ഈ പാട്ടുകൾ കൂടുതലും രചിച്ചിട്ടുള്ളത്. മോയിൻകുട്ടി വൈദ്യരാണ് മാപ്പിളപ്പാട്ട് രചയിതാക്കളിൽ പ്രമുഖൻ.

സ്കൂൾ കലോത്സവത്തിൽ പെൻസിൽ ഡ്രോയിങ്, പെയിന്റിങ് തുടങ്ങിയ മത്സരങ്ങളിൽ നിങ്ങൾ പങ്കെടുത്തിട്ടുണ്ടോ?

ഈ ചിത്രങ്ങൾ കണ്ടുപരിചയമുണ്ടോ?



ഇവ ലോകപ്രശസ്ത ചിത്രകാരനും കേരളീയനുമായ രാജാരവിവർമ്മ വരച്ചതാണ്. ആധുനികചിത്രകലയെ കേരളത്തിന് പരിചയപ്പെടുത്തിയത് അദ്ദേഹമാണ്. സാങ്കേതികവിദ്യ ഉപയോഗിച്ച് രാജാരവിവർമ്മയുടെ ചിത്രങ്ങൾക്ക് ചലനശേഷി നൽകിയ വീഡിയോ കണ്ടിട്ടുണ്ടോ?



- രാജാരവിവർമ്മ വരച്ച ചിത്രങ്ങളുടെ പകർപ്പുകൾ ശേഖരിച്ച് സ്കൂളിൽ ഒരു ചിത്രപ്രദർശനം സംഘടിപ്പിക്കൂ.





ഉത്സവങ്ങൾ... ആഘോഷങ്ങൾ...



കേരളത്തിലെ പ്രധാനപ്പെട്ട ഉത്സവങ്ങളിലൊന്നാണ് തൃശ്ശൂർപൂരം.

ഉത്സവങ്ങളിൽ പങ്കെടുക്കാൻ നിങ്ങൾക്ക് ഇഷ്ടമാണല്ലോ.

നിങ്ങളുടെ നാട്ടിലും ഉത്സവങ്ങളില്ലേ? ഏതൊക്കെയാണവ?

അവയെക്കുറിച്ച് വിവരങ്ങൾ

ശേഖരിച്ച് ചുമർപത്രിക തയ്യാറാക്കൂ.



‘മാവേലി നാടുവാണീടും കാലം

മാനുഷരെല്ലാരുമൊന്നുപോലെ

ആമോദത്തോടെ വസിക്കും കാലം

ആപത്തങ്ങൾക്കുമൊട്ടില്ലതാനും.’

ഈ ഓണപ്പാട്ട് കേട്ടിട്ടുണ്ടല്ലോ. തുടർന്നുള്ള വരികൾകൂടി കണ്ടെത്തി ഈണത്തിൽ പാടൂ.





നിളയുടെ സ്കൂളിലെ ഓണാഘോഷത്തിന്റെ ചിത്രങ്ങൾ ശ്രദ്ധിക്കൂ.



നമ്മുടെ ദേശീയോത്സവമാണല്ലോ ഓണം. നിങ്ങളുടെ സ്കൂളിലും വീട്ടിലും എങ്ങനെയാക്കേയാണ് ഓണം ആഘോഷിക്കുന്നതെന്ന് എന്റെ പരിസര പഠനപുസ്തകത്തിൽ എഴുതൂ.

ചിത്രത്തിൽ കാണുന്ന ആഘോഷങ്ങളെക്കുറിച്ച് കൂടുതൽ വിവരങ്ങൾ ശേഖരിച്ച് കുറിപ്പ് തയ്യാറാക്കൂ.





നിങ്ങൾക്ക് പങ്കെടുക്കാനിഷ്ടമുള്ള മറ്റ് ഉത്സവങ്ങളും ആഘോഷങ്ങളുമി
ല്ലേ? അവ ഏതൊക്കെയാണെന്ന് കുറിക്കൂ. കൂട്ടുകാരോട് പങ്കുവയ്ക്കൂ.



വിലയിരുത്താം

1. യോജിക്കുന്നവ വരച്ചുചേർക്കൂ.

• ഓട്ടൻതുള്ളലിന്റെ ഉപജ്ഞാതാവ്	• രാജാരവിവർമ്മ
• മാപ്പിളപ്പാട്ട് രംഗത്തെ പ്രമുഖൻ	• സ്വാതി തിരുനാൾ
• ലോകപ്രശസ്ത ചിത്രകാരൻ	• മോയിൻകുട്ടി വൈദ്യർ
• സംഗീതജ്ഞനായ ഭരണാധികാരി	• കുഞ്ചൻ നമ്പ്യാർ

2. കേരളത്തിലെ പ്രധാനപ്പെട്ട പ്രാദേശിക കലകൾ ഏതെല്ലാം? കുറിപ്പ്
തയ്യാറാക്കൂ.



തുടർപ്രവർത്തനങ്ങൾ

1. ടീച്ചറിന്റെ സഹായത്തോടെ ഒരു കലാപ്രതിഭയെ സ്കൂളിലേക്ക്
ക്ഷണിക്കൂ. കലാപ്രകടനം ആസ്വദിക്കാൻ വേദിയൊരുക്കൂ.
2. കേരളത്തിലെ കലാരൂപങ്ങളുടെ ചിത്രങ്ങൾ ഉൾപ്പെടുത്തി ഒരു
കൊളാഷ് നിർമ്മിക്കുക.
3. ഓണവുമായി ബന്ധപ്പെട്ട കളികളും കലാരൂപങ്ങളും അന്വേഷിച്ച്
കണ്ടെത്തി പതിപ്പു തയ്യാറാക്കൂ.



ഭാരതത്തിന്റെ ഭരണഘടന

ഭാഗം IV ക

മൗലിക കർത്തവ്യങ്ങൾ

51 ക. മൗലിക കർത്തവ്യങ്ങൾ - താഴെപ്പറയുന്നവ ഭാരതത്തിലെ ഓരോ പൗരന്റെയും കർത്തവ്യം ആയിരിക്കുന്നതാണ് :

- (ക) ഭരണഘടനയെ അനുസരിക്കുകയും അതിന്റെ ആദർശങ്ങളെയും സ്ഥാപനങ്ങളെയും ദേശീയപതാകയെയും ദേശീയഗാനത്തെയും ആദരിക്കുകയും ചെയ്യുക;
- (ഖ) സ്വാതന്ത്ര്യത്തിനുവേണ്ടിയുള്ള നമ്മുടെ ദേശീയസമരത്തിന് പ്രചോദനം നൽകിയ മഹനീയാദർശങ്ങളെ പരിപോഷിപ്പിക്കുകയും പിൻതുടരുകയും ചെയ്യുക;
- (ഗ) ഭാരതത്തിന്റെ പരമാധികാരവും ഐക്യവും അഖണ്ഡതയും നിലനിർത്തുകയും സംരക്ഷിക്കുകയും ചെയ്യുക;
- (ഘ) രാജ്യത്തെ കാത്തുസൂക്ഷിക്കുകയും ദേശീയസേവനം അനുഷ്ഠിക്കുവാൻ ആവശ്യപ്പെടുമ്പോൾ അനുഷ്ഠിക്കുകയും ചെയ്യുക;
- (ങ) മതപരവും ഭാഷാപരവും പ്രാദേശികവും വിഭാഗീയവുമായ വൈവിധ്യങ്ങൾക്കതീതമായി ഭാരതത്തിലെ എല്ലാ ജനങ്ങൾക്കുമിടയിൽ, സൗഹാർദ്ദവും പൊതുവായ സാഹോദര്യമനോഭാവവും പുലർത്തുക, സ്ത്രീകളുടെ അന്തസ്സിന് കുറവു വരുത്തുന്ന ആചാരങ്ങൾ പരിത്യജിക്കുക;
- (ച) നമ്മുടെ സമ്മിശ്രസംസ്കാരത്തിന്റെ സമ്പന്നമായ പാരമ്പര്യത്തെ വിലമതിക്കുകയും നിലനിറുത്തുകയും ചെയ്യുക;
- (ഹ) വനങ്ങളും തടാകങ്ങളും നദികളും വന്യജീവികളും ഉൾപ്പെടുന്ന പ്രകൃത്യാ ഉള്ള പരിസ്ഥിതി സംരക്ഷിക്കുകയും അഭിവൃദ്ധിപ്പെടുത്തുകയും, ജീവികളോട് കരുണയും കാണിക്കുകയും ചെയ്യുക;
- (ജ) ശാസ്ത്രീയമായ കാഴ്ചപ്പാടും മാനവികതയും, അന്വേഷണത്തിനും പരിഷ്കരണത്തിനും ഉള്ള മനോഭാവവും വികസിപ്പിക്കുക;
- (ധ) പൊതുസ്വത്ത് പരിരക്ഷിക്കുകയും ശപഥം ചെയ്ത് അക്രമം ഉപേക്ഷിക്കുകയും ചെയ്യുക;
- (ണ) രാഷ്ട്രം യുദ്ധത്തിന്റെയും ലക്ഷ്യപ്രാപ്തിയുടെയും ഉന്നതതലങ്ങളിലേക്ക് നിരന്തരം ഉയരത്തക്കവണ്ണം വ്യക്തിപരവും കൂട്ടായതുമായ പ്രവർത്തനത്തിന്റെ എല്ലാ മണ്ഡലങ്ങളിലും ഉൽകൃഷ്ടതയ്ക്കുവേണ്ടി അധ്വാനിക്കുക;
- (ട) ആറിയും പതിനാലിയും ഇടയ്ക്ക് പ്രായമുള്ള തന്റെ കുട്ടിക്കോ തന്റെ സംരക്ഷണയിലുള്ള കുട്ടികൾക്കോ, അതതു സംഗതി പോലെ, മാതാപിതാക്കളോ രക്ഷാകർത്താവോ വിദ്യാഭ്യാസത്തിനുള്ള അവസരങ്ങൾ ഏർപ്പെടുത്തുക.

കുട്ടികളുടെ അവകാശങ്ങൾ

പ്രിയമുള്ള കുട്ടികളേ,

നിങ്ങൾക്കുള്ള അവകാശങ്ങളെന്തെല്ലാമെന്ന് അറിയേണ്ടതില്ലേ? അവകാശങ്ങളെക്കുറിച്ചുള്ള അറിവ് നിങ്ങളുടെ പങ്കാളിത്തം, സംരക്ഷണം, സാമൂഹികനീതി എന്നിവ ഉറപ്പാക്കാൻ പ്രേരണയും പ്രചോദനവും നൽകും. നിങ്ങളുടെ അവകാശങ്ങൾ സംരക്ഷിക്കാൻ ഇപ്പോൾ ഒരു കമ്മീഷൻ പ്രവർത്തിക്കുന്നുണ്ട്. കേരള സംസ്ഥാന ബാലാവകാശസംരക്ഷണ കമ്മീഷൻ എന്നാണ് അതിന്റെ പേര്. എന്തെല്ലാമാണ് നിങ്ങൾക്കുള്ള അവകാശങ്ങൾ എന്നു നോക്കാം.

- | | |
|--|---|
| <ul style="list-style-type: none"> • സംസാരത്തിനും ആശയപ്രകടനത്തിനുമുള്ള സ്വാതന്ത്ര്യം • ജീവന്റെയും വ്യക്തിസ്വാതന്ത്ര്യത്തിന്റെയും സംരക്ഷണം • അതിജീവനത്തിനും പൂർണ്ണവികാസത്തിനുമുള്ള അവകാശം • ജാതി-മത-വർഗ-വർണ്ണ ചിന്തകൾക്കതീതമായി ബഹുമാനിക്കപ്പെടാനും അംഗീകരിക്കപ്പെടാനുമുള്ള അവകാശം • മാനസികവും ശാരീരികവും ലൈംഗികവുമായ പീഡനങ്ങളിൽ നിന്നുള്ള സംരക്ഷണത്തിനും പരിചരണത്തിനുമുള്ള അവകാശം • പങ്കാളിത്തത്തിനുള്ള അവകാശം • ബാലവേലയിൽനിന്നും ആപൽക്കരമായ ജോലികളിൽനിന്നുമുള്ള മോചനം • ശൈശവവിവാഹത്തിൽനിന്നുള്ള സംരക്ഷണം • സ്വന്തം സംസ്കാരം അറിയുന്നതിനും അതനുസരിച്ച് ജീവിക്കുന്നതിനുമുള്ള സ്വാതന്ത്ര്യം | <ul style="list-style-type: none"> • അവഗണനകളിൽനിന്നുള്ള സംരക്ഷണം • സൗജന്യവും നിർബന്ധിതവുമായ വിദ്യാഭ്യാസ അവകാശം • കളിക്കാനും പഠിക്കാനുമുള്ള അവകാശം • സ്നേഹവും സുരക്ഷയും നൽകുന്ന കുടുംബവും സമൂഹവും ലഭ്യമാകാനുള്ള അവകാശം |
|--|---|

നിങ്ങളുടെ ചില ഉത്തരവാദിത്വങ്ങൾ

- സ്കൂൾ, പൊതുസംവിധാനങ്ങൾ എന്നിവ നശിപ്പിക്കാതെ സംരക്ഷിക്കുക.
- സ്കൂളിലും പഠനപ്രവർത്തനങ്ങളിലും കൃത്യനിഷ്ഠ പാലിക്കുക.
- സ്കൂൾ അധികാരികളെയും അധ്യാപകരെയും മാതാപിതാക്കളെയും സഹപാഠികളെയും ബഹുമാനിക്കുകയും അംഗീകരിക്കുകയും ചെയ്യുക.
- ജാതി-മത-വർഗ-വർണ്ണ ചിന്തകൾക്കതീതമായി മറ്റുള്ളവരെ ബഹുമാനിക്കാനും അംഗീകരിക്കാനും സന്നദ്ധരാവുക.



ബന്ധപ്പെടേണ്ട വിലാസം:

കേരള സംസ്ഥാന ബാലാവകാശസംരക്ഷണ കമ്മീഷൻ

ശ്രീ ഗണേഷ്, റ്റി.സി. 14/2036, വാൻറോസ് ജംങ്ഷൻ,

കേരള യൂണിവേഴ്സിറ്റി പി.ഒ, തിരുവനന്തപുരം - 34

ഫോൺ 0471 - 2326603

ഇ- മെയിൽ childrights.cpcr@kerala.gov.in, rte.cpcr@kerala.gov.in

വെബ്സൈറ്റ് : www.kescpcr.kerala.gov.in

ചെൽഡ് ഹെൽപ്പ് ലൈൻ - 1098, ക്രൈം സ്റ്റോപ്പർ - 1090, നിർഭയ - 1800 425 1400

കേരള പൊലീസ് ഹെൽപ്പ് ലൈൻ - 0471 - 3243000/44000/45000

online **R.T.E Monitoring** : www.nireekshana.org.in